



अमित शाह बोले- मोदी को फिर पीएम बनाएं

आतंकवाद व नक्सलवाद खत्म कर देंगे अबकी बार

पोरबंदर (गुजरात)। केंद्रीय गृह मंत्री अमित शाह ने लोगों से आग्रह किया कि वे देश को आतंकवाद, नक्सलवाद एवं गरीबी से छुटकारा दिलाने और भारत को दुनिया की तीसरी सबसे बड़ी अर्थव्यवस्था बनाने के लिए नरेंद्र मोदी को तीसरी बार पीएम बनाएं। पिछले 10 साल में मोदी ने वोट बैंक को परवाह किए बिना कई कड़े फैसले किए, उन्होंने एक चुनावी रैली को संबोधित करते हुए कहा कि दो चरण के मतदान के बाद अब यह साफ हो गया है कि देश को जनता ने मोदी को एक बार फिर सत्ता में लाने का फैसला कर लिया है, मैं आपसे अपील करता हूँ कि सभी सीटों पर कमल को वोट दें और मोदी को तीसरी बार पीएम बनाएं, आतंकवाद और नक्सलवाद से मुक्ति, गरीबी से मुक्ति और युवाओं को एक मंच मुहैया कराने की व्यवस्था करना ताकि वे दुनिया के साथ कंधे से कंधा मिलाकर चल सकें और एक महान भारत का निर्माण कर सकें।



खरगे बोले- अमेठी के लिए इंतजार कीजिए

कांग्रेस बहती नदी, किसी के जाने से फर्क नहीं पड़ता

गुवाहाटी। कांग्रेस अध्यक्ष मल्लिकार्जुन खरगे ने कहा कि अमेठी और रायबरेली सीटों के लिए पार्टी के उम्मीदवारों के नाम कुछ दिन में घोषित हो जाएंगे, दावा किया कि भाजपा कहती है कि भ्रष्टाचारियों को जेल में डालना चाहिए, लेकिन जब भ्रष्टाचार के आरोपी नेता भाजपा में शामिल होते हैं, तो उन्हें गोद में बिठाया जाता है, सांसद या विधायक बना देते हैं, असम के सीएम हिमंता विश्व शर्मा पर निशाना साधते हुए कहा कि कांग्रेस उन लोगों से प्रभावित नहीं, जो पार्टी में बड़े हुए और छोड़कर चले गए, कांग्रेस बहती नदी है, कुछ लोगों के जाने से असर नहीं पड़ता, खरगे से जब पूछा गया कि भाजपा अमेठी के बजाय वायनाड से चुनाव लड़ने के लिए राहुल की आलोचना कर रही है तो उन्होंने कहा, जो क्षेत्र बदलने के लिए कांग्रेस पर सवाल उठा रहे हैं, वे मुझे बताएं कि अटल बिहारी वाजपेयी और लाल कृष्ण आडवाणी ने कितनी बार अपनी सीट बदली थीं।



अखिलेश बोले- अभी तो वोट नहीं मिल रहे

भाजपा को अगले चरणों में बूथ एजेंट भी नहीं मिलेंगे

लखनऊ। विपक्षी दलों के समूह इंडिया के यूपी में प्रमुख घटक सपा के अध्यक्ष अखिलेश यादव ने शनिवार को दावा किया कि लोकसभा चुनाव के पहले दो चरण में भाजपा को मतदाता नहीं मिले और अगले चरणों में उसे बूथ एजेंट तक नहीं मिलेंगे, सपा प्रमुख ने शुक्रवार को हुए दूसरे चरण के मतदान के बाद एक बूथ एजेंट से बातचीत की एक समाचार चैनल की वीडियो क्लिप सोशल मीडिया मंच एक्स पर साझा की, उन्होंने एक्स पर लिखा, भाजपा के नेताओं के 10 साल लगातार झूठ पर झूठ बोलने के बाद आज भाजपा का जो बुरा हाल हो रहा है, उस सच को बोलने की हिम्मत भाजपा का एक बूथ एजेंट कर रहा है, यह बूथ एजेंट कह रहा है कि इनके (भाजपा के) पक्ष में मतदान नहीं होने का कारण भाजपा सरकार के खिलाफ जनता का रोष है जिसकी वजह महंगाई - बेरोजगारी जैसे असल मुद्दे हैं।



प्रियंका गांधी बोलीं-मोदी ने नैतिकता छोड़ दी

अंकल जी का सीना 56 इंच का नहीं, हमारा लोहे का है

धरमपुर (गुजरात)। प्रियंका गांधी ने वलसाड की रैली में पीएम मोदी के हाल ही में दिए बयानों को लेकर निशाना साधा, दो टुक कहा- देश के पीएम पद की गंभीरता को आधार बनाकर आपसे बकवास बातें कर रहे हैं, मोदी को अंकल भी कहा, बोलीं- हर जगह एक अंकलजी ऐसे होते हैं, जो दरवाजा लगाकर जान देते हैं, ऐसे ही अंकलजी किसी दिन कहने लगे कि सावधान हो जाओ, कांग्रेस आगेपी तो आपके गहने-मंगलसूत्र चुरा लेगी और किसी और को दे देगी, तो ये सुनकर आप क्या करते, हंस्टे न, इन्होंने कितनी गाली दी हमारे परिवार को, हमें परवाह नहीं, किसी को नहीं छोड़ा, मां को नहीं छोड़ा, पिता को नहीं छोड़ा, दादी को नहीं छोड़ा, दादा को नहीं छोड़ा, परदादा को नहीं छोड़ा, भाई को नहीं छोड़ा, कोई बात नहीं, करते रहें, 56 इंच का इनका सीना नहीं, लोहे के सीने हैं हमारे, देश से ऐसे झूठ बोलना, इस स्तर पर शर्मनाक है।



सराफा

सोना (बिक्री)	67,900
चांदी (किलो)	85,000

ट्रीफ खबरें

अगले हफ्ते झारखंड आ सकते हैं पीएम मोदी

रांची। भाजपा के स्टार प्रचारक पीएम नरेंद्र मोदी मई के पहले सप्ताह में झारखंड आ सकते हैं, पीएम यहां चाईबासा में चुनावी सभा को संबोधित करेंगे, हालांकि अंबिका उन्क का कार्यक्रम फाइनल नहीं है, लेकिन पीएम के संभावित दौर को लेकर भाजपा तैयारियों में जुटी है, झारखंड में चौथे चरण में 13 मई को सिंहभूम सीट पर वोट होना है, भाजपा ने सिंहभूम से गीता कोड़ा को चुनाव में उतारा है, मोदी यहां गीता कोड़ा को जीताने के लिए जोर लगाएंगे।

ममता हेलीकॉप्टर में चढ़ते वक्त से गिरीं, चोटिल



कोलकाता। पश्चिम बंगाल की सीएम ममता बनर्जी का शनिवार को पश्चिम बर्द्धमान जिले के दुर्गापुर में हेलीकॉप्टर में चढ़ते वक्त संतुलन बिगड़ गया और वह गिर पड़ीं, ममता के साथ मौजूद अधिकारी ने बताया, सीएम के हेलीकॉप्टर में बैठते वक्त संतुलन बिगड़ गया जिससे वह गिर गयीं, वह ठीक हैं।

वकील उज्ज्वल निकम बने भाजपा प्रत्याशी

मुंबई। भाजपा ने मुंबई उत्तर मध्य सीट से मौजूदा सांसद पूनम महाजन की जगह चर्चित वकील उज्ज्वल निकम को उम्मीदवार बनाया है, निकम मुंबई आतंकी हमले के मामले में सरकारी वकील थे, निकम 1993 के मुंबई सिलसिलेवार विस्फोटों और 26/11 हमलों के बाद पकड़े गए आतंकी अजमल कसाब के केस जैसे कई मामलों में विशेष लोक अभियोजक रहे हैं, कांग्रेस ने वर्षा गायकवाड़ को उम्मीदवार बनाया है, -शेष पेज 7 पर

मणिपुर में फिर उग्रवादी हमला, दो जवान शहीद

इंफाल। मणिपुर के बिष्णुपुर में सुरक्षा बलों के शिविर पर बीती देर रात उग्रवादियों के हमले में सीआरपीएफ के दो जवान शहीद हो गये, दो अन्य जवान घायल हैं, पुलिस ने बताया कि उग्रवादियों ने पहाड़ी की चोटियों से शिविर को निशाना बना कर अंधाधुंध गोलीबारी की, बम भी फेंके, एक बम सीआरपीएफ की 128 बटालियन को चौकी में फटा, मृतकों की पहचान उप-निरीक्षक एन सरकार और हेड कॉन्स्टेबल अरुण सैनी के रूप में हुई है।

पूर्व सांसद धनंजय को मिली कोर्ट से जमानत

प्रयागराज। इलाहाबाद हाईकोर्ट ने पूर्व सांसद धनंजय सिंह को अपहरण और फिरोती के एक मामले में मिली सजा पर रोक लगाने से शनिवार को इनकार कर दिया, इस वजह से वह चुनाव नहीं लड़ पाएंगे, हालांकि अदालत ने उनकी जमानत मंजूर कर ली है।

बहुत कुछ कहते हैं ये आंकड़े

के बाद इंडिया गठबंधन की हार तय हो गई है, वहीं राहुल गांधी ने बयान दिया कि मोदी हार रहे हैं और जल्द ही वह भावुक होकर रोने वाले हैं, दूसरे दलों के नेताओं ने भी कई तरह के बयान दिए हैं, कौन हारेगा- कौन जीतेगा, एनडीए सत्ता में वापसी करेगी या इंडिया गठबंधन की सरकार बनेगी, किनके वोट कम हुए, किनके वोट सलामत रहे, यह सब जानना अभी बाकी है, यह तो मतगणना के बाद ही 4 जून को पता चलेगा, लेकिन जो आंकड़े सामने आए हैं, वह बहुत कुछ इशारा कर रहा है।



किनकी सीट पर कितनी कम वोटिंग

गठबंधन/पार्टी	पहला चरण	दूसरा चरण
एनडीए की सीटें	-5.1%	-4.0%
इंडिया की सीटें	-2.4%	-6.4%
अन्य की सीटें	-5.1%	उपलब्ध नहीं

कहां कितना कम वोट

राज्य	पहला चरण	दूसरा चरण
हिंदी राज्यों में	-5.7%	-5.6%
उत्तर-पूर्वी भारत में	-3.4%	-4.9%
दक्षिण, पश्चिम में	-2.4%	-3.6%

कितनी सीटों पर कम मतदान

राज्य	2019	2024	बदलाव
नागालैंड	82.9	56.9	-26.0%
मणिपुर	82.5	72.2	-10.4%
अरुणाचल प्रदेश	81.1	72.7	-8.4%
मध्य प्रदेश	75.0	67.8	-7.3%
राजस्थान	63.9	57.7	-6.3%
मिजोरम	63.0	56.9	-6.1%
उत्तर प्रदेश	66.6	61.4	-5.2%
उत्तराखंड	61.6	56.5	-5.2%
बिहार	53.5	49.1	-3.8%
तमिलनाडु	72.9	69.5	-2.0%
पश्चिम बंगाल	84.8	81.9	-2.8%
पुडुचेरी	81.2	78.9	-2.8%
जम्मू कश्मीर	70.0	68.3	-1.7%
लक्षद्वीप	85.2	83.9	-1.3%
अंडमान-निकोबार	65.1	64.0	-1.1%
सिक्किम	81.0	80.2	-0.8%
त्रिपुरा	81.9	81.5	-0.4%
महाराष्ट्र	64.0	63.7	-0.3%
असम	78.4	78.3	-0.1%
छत्तीसगढ़	66.2	68.3	2.1%
मेघालय	71.4	74.5	3.1%

गढ़वा में फंदे से लटकता मिला बीडीओ का शव

संवाददाता। गढ़वा बीडीओ ने आत्महत्या क्यों की, यह स्पष्ट नहीं हो पाया है, प्रखंड के बड़े पदाधिकारी का सुसाइड कर लेना चिंता का विषय है, गढ़वा के एसपी दीपक पांडेय ने घटना की पुष्टि की है, उन्होंने बताया कि हत्या एवं आत्महत्या के एंगल पर जांच की जाएगी, मृतक बीडीओ हीरक मन्ना केरकेड़ा सिमडेगा निवासी थे, अनुमंडल पुलिस पदाधिकारी के आवास वाली गली में उनका घर है, फिलहाल घर में कोई नहीं था, सभी भाई-बहन बाहर रहते हैं, बड़ा भाई इंजीनियर हैं, जो दिल्ली से रांची के लिए निकल गया है, बहन शोभा गढ़वा के लिए रांची से निकली, बताया जाता है कि इनका पूरा परिवार शिक्षित है, पिता संतोष केरकेड़ा प्रोफेसर थे और मां आनंदी देवी टीचर, अब दोनों स्वर्गीय हो चुके हैं।

रिपोर्ट देश में हैं 22.28% उच्च जाति के हिंदू, इनके पास कुल 41% संपत्ति

शुभम संदेश नेटवर्क। नयी दिल्ली भारत में जब आर्थिक विषमता की बात होती है, तो सबसे पहले शहरी और ग्रामीण, स्त्री और पुरुष का निरूपण आता है, लेकिन 2019 की एक रिपोर्ट की मानें तो धार्मिक और जाति के आधार पर भी आर्थिक विषमता बड़े पैमाने पर नजर आती है, वेल्थ ऑनरिशन एंड इनएक्वैलिटी इन इंडिया: ए सोशियो-रिलिजियस एनालिसिस रिपोर्ट के अनुसार देश की कुल संपत्ति में 41 फीसदी हिस्सा उच्च जाति के हिंदुओं के पास है, रिपोर्ट का कहना है कि हिंदू धर्म के उच्च जाति के लोगों के पास सबसे ज्यादा संपत्ति है, उसके बाद पिछड़ा वर्ग, फिर अनुसूचित जाति-अनुसूचित जनजाति और मुस्लिम हैं, इतना ही नहीं श्रेणी तौर पर भी असमानता देखी गई

सबसे अमीर राज्य: महाराष्ट्र, यूपी, हरियाणा, केरल और तमिलनाडु

सबसे गरीब राज्य: झारखंड, बिहार, छत्तीसगढ़, बंगाल और एमपी

सावित्रीबाई फुले यूनिवर्सिटी और जवाहरलाल नेहरू यूनिवर्सिटी और इंडियन इंस्टीट्यूट ऑफ दलित स्टडीज ने साल 2015 से 2017 के बीच स्टडी कर यह रिपोर्ट तैयार की थी, यह रिपोर्ट विभिन्न राज्यों के 1.10 लाख परिवारों के एनएसएसओ डेटा पर आधारित है, -शेष पेज 7 पर

जेल में ही रहेंगे हेमंत, ईडी कोर्ट ने नहीं दी अंतरिम बेल



विनीत आभा उपाध्याय। रांची पूर्व सीएम हेमंत सोरेन को पीएमएलए की विशेष कोर्ट ने अंतरिम बेल देने से इनकार कर दिया है, कोर्ट के आदेश के बाद अब हेमंत अपने ताऊ की अंत्येष्टि में शामिल नहीं हो पाएंगे, दरअसल शनिवार को उन्होंने कोर्ट में याचिका दाखिल कर यह आग्रह किया था कि उन्हें अपने ताऊजी के अंतिम संस्कार में शामिल होने की अनुमति दी जाए, इसके साथ ही कोर्ट से 13 दिनों की अंतरिम बेल भी मांगी थी, जिसपर कोर्ट ने सुनवाई करते हुए यह आदेश दिया, हेमंत के वकील ने कोर्ट को बताया था कि उनके पिता शिबू सोरेन के बड़े भाई का निधन हो गया, और वे उनके श्राद्ध तक अंतरिम जमानत चाहते हैं, जिसका विरोध ईडी ने किया, सुनवाई के बाद कोर्ट ने जमानत देने से इनकार कर दिया, इससे पहले शनिवार को हेमंत के पिता के बड़े भाई राजाराम सोरेन का निधन हो गया, वह लंबे समय से बीमार थे, वह रांची में रहते थे, उनका अंतिम संस्कार संभवतः रामगढ़ जिला स्थित उनके पैतृक गांव नेमरा में होगा, -शेष पेज 7 पर

पूर्व सीएम हेमंत सोरेन को पीएमएलए की विशेष कोर्ट ने अंतरिम बेल देने से इनकार कर दिया है, कोर्ट के आदेश के बाद अब हेमंत अपने ताऊ की अंत्येष्टि में शामिल नहीं हो पाएंगे, दरअसल शनिवार को उन्होंने कोर्ट में याचिका दाखिल कर यह आग्रह किया था कि उन्हें अपने ताऊजी के अंतिम संस्कार में शामिल होने की अनुमति दी जाए, इसके साथ ही कोर्ट से 13 दिनों की अंतरिम बेल भी मांगी थी, जिसपर कोर्ट ने सुनवाई करते हुए यह आदेश दिया, हेमंत के वकील ने कोर्ट को बताया था कि उनके पिता शिबू सोरेन के बड़े भाई का निधन हो गया, और वे उनके श्राद्ध तक अंतरिम जमानत चाहते हैं, जिसका विरोध ईडी ने किया, सुनवाई के बाद कोर्ट ने जमानत देने से इनकार कर दिया, इससे पहले शनिवार को हेमंत के पिता के बड़े भाई राजाराम सोरेन का निधन हो गया, वह लंबे समय से बीमार थे, वह रांची में रहते थे, उनका अंतिम संस्कार संभवतः रामगढ़ जिला स्थित उनके पैतृक गांव नेमरा में होगा, -शेष पेज 7 पर

ईडी को एक सप्ताह का समय दिया था, इसके बाद 23 को जब सुनवाई हुई, तो ईडी ने जवाब के लिए दो और सप्ताह का समय मांगा, जिसका विरोध सोरेन के वकीलों ने किया और दावा किया कि ईडी जानबूझ कर देरी करवा रही है, ताकि पूर्व सीएम जेल से बाहर आकर चुनाव प्रचार न कर सकें, इसके बाद भी कोर्ट ने ईडी को एक सप्ताह का समय और दे दिया, अब इस मामले की अगली सुनवाई 1 मई को होगी।

गर्मी में श्रमिकों के लिए काम के घंटे का हो पुनर्निर्धारण

रांची। बढ़ती गर्मी परेशानी का सबब बन गई है, इसे देखते श्रम एवं रोजगार मंत्रालय, भारत सरकार ने राज्य को भी दिशा-निर्देश भेज कर उसे लागू करने को कहा है, उप श्रमायुक्त कार्यालय, श्रम भवन ने सभी जिलों को शनिवार को श्रमिकों के मामले में जरूरी बिंदुओं का ध्यान रखने को कहा है, जिलों में सभी प्रतिष्ठानों से भी कहा गया है कि वे कामगारों के काम के घंटे या समय को पुनर्निर्धारित करें, कार्यस्थल पर पानी की व्यवस्था, आराम के लिए छाया, प्राथमिक चिकित्सा किट, ओआरएस वगैरह हो, बुलंद हो, लू से बचाव के लिए शिमाप व छुट्टी का समय बढ़ाया जाए, लू पीड़ित कामगार को स्वास्थ्य केंद्र में ले जाएं, गर्भवती और बीमार श्रमिकों पर अतिरिक्त ध्यान दिया जाए, -शेष पेज 7 पर

1% अमीरों का संपत्ति में सबसे ज्यादा हिस्सा

पेरिस स्कूल ऑफ इकॉनॉमिक्स एंड वर्ल्ड इन्वैलिडिटी लैब के थॉमस पिकेटी, हार्वर्ड केनेडी स्कूल एवं वर्ल्ड इन्वैलिडिटी लैब के लुकास और वर्ल्ड इन्वैलिडिटी लैब के नितिन कुमार ने एक रिपोर्ट में बताया कि 2022-23 में सबसे ज्यादा अमीर एक-एक आवादी के साथ देश की सबसे ज्यादा संपत्ति हैं, उनकी आय बढ़ कर 22.26% और संपत्ति में 40.1% हो गई है, फॉर्ब्स के अरबपतियों की लिस्ट से पता चलता है कि 1991 में एक अरब डॉलर से ज्यादा संपत्ति रखने वाला सिर्फ एक भारतीय था और 2022 में इनकी संख्या 162 से अधिक हो गई है।

प्लॉटों की नीलामी बहुत धीमी गति, चौथे चरण में तीन इंस्टीट्यूशनल, एक पब्लिक/सेमी पब्लिक और एक मिक्स यूज की जमीन की नीलामी तीन साल में रांची स्मार्ट सिटी के 51 में से सिर्फ 16 प्लॉटों की हो सकी है नीलामी

सत्य शरण मिश्रा | रांची

रांची स्मार्ट सिटी के प्लॉटों की नीलामी बहुत धीमी गति से हो रही है. तीन साल में चार बार ई-ऑक्शन होने के बाद 51 में से सिर्फ 16 प्लॉट ही नीलाम हो पाये हैं. तीन चरण में कुल 11 प्लॉट नीलाम हुए थे, जबकि चौथे चरण में सिर्फ पांच प्लॉटों का ही ई-ऑक्शन हुआ. इसमें इंस्टीट्यूशनल यूज के तीन, पब्लिक व सेमी पब्लिक यूज के एक और मिक्स यूज के एक प्लॉट नीलाम हुए हैं. जानकारी के मुताबिक, इक्काई यूनिवर्सिटी स्मार्ट सिटी में टेक्निकल कॉलेज खोलने जा रहा है. इसके लिए

इक्काई यूनिवर्सिटी को टेक्निकल कॉलेज के लिए 10 एकड़ जमीन आवंटित

उसे 10 एकड़ जमीन मिली है. वहीं, राइट पाथ फाउंडेशन जेबी को मेडिकल कॉलेज खोलने के लिए आठ एकड़, वेंचर स्कूल इंस्टीट्यूट को पांच एकड़ जमीन दी गयी है. इसके अलावा अनंता रियलिटी को मिक्स यूज की तीन एकड़ जमीन आवंटित की गयी है.



राइट पाथ फाउंडेशन जेबी को मेडिकल कॉलेज के लिए 8 एकड़ जमीन मिली

रेसिडेंशियल यूज के छह में से चार प्लॉटों की रजिस्ट्री हो पायी है

रांची स्मार्ट सिटी में जमीन की नीलामी मार्च 2021 से शुरू हुई थी. पहले चरण में नौ प्लॉटों की नीलामी हुई थी. इसके बाद 2023 तक दूसरे और तीसरे चरण की नीलामी हुई. निवेशकों के नहीं आने के कारण दोनो बार के ई-ऑक्शन में सिर्फ एक-एक प्लॉट ही नीलाम हुए. यानी तीन चरणों में कुल 11 प्लॉट नीलाम हुए. लेकिन तकनीकी कारणों से ढाई साल तक किसी भी प्लॉट की रजिस्ट्री नहीं हो सकी. 2023 में पहले और दूसरे फेज में नीलाम हुए 11 प्लॉटों की रजिस्ट्री शुरू हुई, लेकिन रेसिडेंशियल यूज के छह में से चार प्लॉटों की ही रजिस्ट्री हो पायी है. कारोबारी विष्णु अग्रवाल को आवंटित की गई दोनो रेसिडेंशियल यूज के प्लॉटों की रजिस्ट्री बैंक गारंटी के कागजात जमा नहीं होने के कारण नहीं हो पायी है.

रजिस्ट्री के बाद भी निवेशक नहीं शुरू कर पाये हैं काम

जिन निवेशकों की जमीन की रजिस्ट्री हो चुकी है, उनके भी प्लॉट पर अबतक काम नहीं शुरू हो सका है. स्मार्ट सिटी में पहले फेज में जमीन लेने वाले निवेशकों से निर्माण के लिए नक्शा मांगा है. निवेशकों ने नक्शा जमा कर दिया है, लेकिन अबतक उसे स्वीकृति नहीं मिली है. नक्शा को अप्रूपल मिलने के बाद ही निवेशक काम शुरू कर सकेंगे. वहीं स्मार्ट सिटी में इंटीग्रेटेड इंफ्रास्ट्रक्चर का काम पूरा हो चुका है. सड़क, बिजली, पानी, पार्किंग समेत सभी सुविधाएं तैयार हैं. मंत्रियों के 11 बंगले भी बन कर तैयार हैं.

ब्रीफ खबरें

खूंटी व लोहरदगा में राहुल की रैली तीन को

रांची। कांग्रेस नेता राहुल गांधी तीन मई को खूंटी और लोहरदगा में चुनावी सभा को संबोधित करेंगे. इसे लेकर शनिवार को प्रदेश कांग्रेस अध्यक्ष राजेश ठाकुर ने खूंटी और गुमला कार्यक्रम स्थल का जायजा लिया. इस दौरान गुमला के बसिया में राहुल की जनसभा को लेकर उन्होंने कार्यकर्ताओं को लेकर निर्देश दिए. स्थल निरीक्षण के दौरान मीडिया को संबोधित करते हुए राजेश ठाकुर ने कहा कि रैली से कांग्रेस कार्यकर्ताओं में नई ऊर्जा का संचार होगा.

सात मई को नामांकन करेंगे लोबिन हेब्रम

रांची। लोस चुनाव को लेकर झामुमो में बागी तेवर के नेता और बेरियो विधायक लोबिन हेब्रम अब भी अपनी बातों पर कायम हैं. उन्होंने राजमहल लोस सीट से निर्दलीय चुनाव लड़ने का निर्णय लिया है. शुभम संदेश को विधायक हेब्रम ने बताया कि राजमहल लोस सीट के लिए वे सात मई को अपना नामांकन दाखिल कर सकते हैं. लोबिन हेब्रम वैसे तो काफी पहले से अपनी पार्टी और सरकार से नाखुश चल रहे हैं, लेकिन इस बार वे बागी तेवर अपनाए हुए हैं. लोबिन ने राजमहल संसदीय सीट से तीसरी बार विजय को उम्मीदवार बनाए जाने का विरोध किया है.

सिविल कोर्ट के जज विजय कुमार निलंबित

रांची। सरायकेला सिविल कोर्ट के प्रधान जिला जज विजय कुमार (3) को हाईकोर्ट ने निलंबित कर दिया है. हाईकोर्ट में अनुशासनात्मक कार्रवाई के तहत उन्हें निलंबित किया है. हाईकोर्ट के रजिस्ट्रार जनरल मोहम्मद शाकिर के अनुसार, निलंबन की अवधि में उनका मुख्यालय हाईकोर्ट रहेगा.

रघुवर काल में बना था लैंड बैंक, कांग्रेस ने मुक्ति दिलाने का किया था वादा

बीजेपी और कांग्रेस को भेदना होगा चक्रव्यूह

वादे हैं वादों का क्या

- राज्य में निवेश और उद्योग लाने के लिए बना था लैंड बैंक
- न निवेश हुआ, न उद्योग लगे और न ही लैंड बैंक खत्म हुआ
- लैंड बैंक में ले ली गई थी गरीबों की हजारों एकड़ जमीन

प्रवीण कुमार | रांची

राज्य में चुनावी फिजा में वैसे तो कई मुद्दे हैं, जिसे लेकर भाजपा और कांग्रेस आमने-सामने हैं. लेकिन लैंड बैंक का एक मुद्दा है, जिस पर दोनों दलों ने चुप्पी साध रखी है. राज्य में गठबंधन की सरकार ने लैंड बैंक को खत्म करने का वादा किया था. कांग्रेस विधायक दल की बैठक में भी इस मुद्दे पर निर्णय लिया गया था कि लैंड बैंक को खत्म करने की दिशा में पहल की जाएगी.

कांग्रेस ने वर्ष 2021 में विधायक दल की बैठक में पिछड़ों को 27% आरक्षण, विस्थापन आयोग का गठन करने, नयी नियोजन नीति में सुधार कर इसे दुरुस्त करने, लैंड बैंक की भूमि वापसी जैसे कई मुद्दों पर निर्णय लिया था. ये मुद्दे राज्य के आदिवासी मूलवासियों के लिए काफी अहम मुद्दे रहें हैं. बता दें कि रघुवर दास की सरकार ने लैंड बैंक बनाने का

लैंड बैंक बनने के साथ ही शुरू हो गया था विरोध

लैंड बैंक के बनने के साथ ही आदिवासी समूहों ने इसका विरोध करना शुरू किया था. लैंड बैंक में तत्कालीन रघुवर सरकार ने गैर-मजूरआ आम और खास जमीन को शामिल किया था, जिस पर ग्रामीणों का लंबे समय से कब्जा है. ग्रामीण अपनी आजीविका के लिए खेती करते आ रहे हैं. परती, सरना, चर्च, मंदिर, भूतखेता, डाली कतारी और गांव का रास्ता भी लैंड बैंक में शामिल किया गया था. ग्रामीणों को यह लगा कि सरकार उनकी जमीन, चर्च, मंदिर, रास्ता खत्म करना चाहती है. खूंटी में पथलगड़ी आंदोलन के पीछे जो कारण रहा, उसमें लैंड बैंक का विरोध भी एक था. खूंटी जिले के दर्जनों गांवों में काला झंडा लगा कर आदिवासियों ने लैंड बैंक का विरोध किया था. लैंड बैंक का मुद्दा हमेशा से आदिवासियों के लिए संवेदनशील रहा है.

लैंड बैंक की जमीन जल्द मुक्त करेगी सरकार : कांग्रेस



जून 2019 में खूंटी जिले के मुरह प्रखंड अंतर्गत परसा गांव में जमीन देने के विरोध में गाड़ा गया बोर्ड.

लैंड बैंक में शामिल जमीन

गैरमजूरआ खास (पूरी तरह से सरकारी)- 861013.19 एकड़
लैंड बैंक में शामिल गैरमजूरआ खास जमीन की बात करें, तो इसमें 1-51 एकड़ के 230,700 प्लॉट हैं. इसी प्रकार 51-100 एकड़ वाले 4137 प्लॉट, 101-150 एकड़ वाले 438 प्लॉट और 200 एकड़ से अधिक वाले 372 प्लॉट शामिल हैं. सबसे ज्यादा परिचम सिंहभूम

फैसला किया था. झारखंड में पांच जनवरी 2016 को लैंड बैंक बनाने की शुरुआत की गयी थी. इस बैंक के माध्यम से राज्य में

निवेश करनेवाले निवेशकों को जमीन देना मकसद था. लैंड बैंक में 861013.19 एकड़ जमीन को शामिल किया गया था. दावा किया

और गुमला की जमीन को लैंड बैंक में शामिल किया गया था. **गैरमजूरआ आम (आम लोगों की जरूरत के लिए)- 211846.42 एकड़**
फॉरेस्ट लैंड (इसका उपयोग वनों के विकास के अलावा किसी अन्य कार्य के लिए नहीं किया जा सकता) - 998065.42 एकड़
विभिन्न विभागों के पास- 83068.48 एकड़

गया था कि पूंजी निवेश के आमंत्रण की राह इससे आसान होगी. लेकिन आज तक न तो कोई निवेश हुआ और न ही उद्योग लगे.

झालसा के द्वारा विशेष लोक अदालत का आयोजन किया गया

3250 मामलों का हुआ निष्पादन चेक बाउंस के 1860 एवं विद्युत अधिनियम के 738 वादों का हुआ निष्पादन

संवाददाता | रांची

झारखंड हाइकोर्ट के जज और झालसा के कार्यकारी अध्यक्ष सुजीत नारायण प्रसाद की पहल पर पूरे राज्य में चेक बाउंस एवं बिजली से संबंधित मामलों को लेकर झालसा के द्वारा विशेष लोक अदालत का आयोजन किया गया. जिसमें कुल 24727 प्रो. लिटिगेशन एवं कुल 3250 लंबित मामलों का निष्पादन किया गया. साथ ही कुल 270528545 रुपये का सेटलमेंट किया गया. झालसा के द्वारा इस विशेष लोक अदालत के आयोजन की तैयारी एक माह से की जा रही थी. झालसा द्वारा सभी जिला विधिक सेवा प्राधिकरणों को पत्र के माध्यम से उक्त विशेष लोक अदालत आयोजित करने का निर्देश दिया गया था. साथ ही साथ एसओपी भी जारी किया गया था. झालसा की सदस्य सचिव कुमारी रंजना अस्थाना ने 22 अप्रैल को सभी जिलों के

चेक बाउंस एवं विद्युत अधिनियम से संबंधित विशेष लोक अदालत का शनिवार को समापन हो गया. विशेष लोक अदालत को सफल बनाने के लिए कुल 27 बेंचों का गठन किया गया था. जिसमें एन.आई एक्ट के लिए - 23 एवं विद्युत अधिनियम के लिए - 4 बेंचों का गठन किया गया था.

मासिक लोक अदालत का सफल आयोजन

कुल 361 वादों का निष्पादन एवं 3441156 रुपये की समझौता राशि प्राप्त हुई बता दें कि शनिवार को ही मासिक लोक अदालत का भी आयोजन किया गया. इसके लिए भी 7 बेंच का गठन किया गया था. इस मासिक लोक अदालत में कुल 361 वादों का निष्पादन किया गया, वहीं 3441156/- रुपयों वसूली की गई.

संबंधित न्यायिक पदाधिकारियों एवं विभागों के प्रतिनिधियों के साथ समीक्षा बैठक की थी. एसओपी के अनुसार प्रो. लोक अदालत सीटिंग 21 अप्रैल 2024 से ही प्रारंभ कर दी गयी थी.

जब्त नशीले पदार्थों को रखने के लिए अलग से बनेगा मालखाना

संवाददाता | रांची

जब्त नशीले पदार्थों को रखने के लिए अलग से मालखाना बनेगा. झारखंड के सभी जिलों में मालखाना बनाया जाएगा. जिनमें रांची, जमशेदपुर, सराइकेला, गढ़वा, चतरा, धनबाद, दुमका, जामताड़ा, देवघर, साहेबगंज और गोड्डा में जब्त नशीले पदार्थ के मालखाना बनेगा. जबकि गुमला, खूंटी, लोहरदगा, कोडरमा, सिमडेगा, लाहौर, पलामू, हजारीबाग, रामगढ़, गिरिडीह, चाईबासा, बोकारो और पाकुड़ जिलों में पहले से भवन का जीर्णोद्धार कर मालखाना बनाया जाएगा.

नशा कारोबारी खिलाफ बढ़ायी जा रही निगरानी

नशे के कारोबारी पर निगरानी बढ़ायी जा रही है. इसके तहत नौ जिलों की पुलिस ने मिलकर 205 नशे के सौदागरों के खिलाफ डोसियर तैयार किया है. चतरा जिला की पुलिस ने सबसे अधिक 177 नशे के सौदागरों के खिलाफ डोसियर खोला है. संबंधित जिलों के एसपी ने इससे संबंधित आंकड़ा तैयार कर पुलिस मुख्यालय को भेज दिया है. दूसरी ओर 29 नशे के सौदागरों के खिलाफ पीट अधिनियम के तहत जिलाबंदर की कार्रवाई के लिए नया प्रस्ताव तैयार किया गया है.

एनडीपीएस एक्ट के तहत सबसे अधिक मामले हुए दर्ज

पिछले पांच साल के दौरान झारखंड सात जिलों के 15 थानों में एनडीपीएस एक्ट के तहत सबसे अधिक मामले दर्ज हुए हैं. जिनमें चतरा जिला के सदर थाना में 118, कुंदा थाना में 84, लावालीग थाना में 73, गुमला जिला के गुमला थाना में 71, खूंटी जिले के मरांगदाहा थाना में 62, सराइकेला जिले के आदित्यपुर थाना में 61, चतरा जिले के वशिष्ठनगर थाना में 41, खूंटी के अड़की में 47, जमशेदपुर के मानागो में 47, सीतारामडंडा में 46, खूंटी के मुरह में 42, रांची के सुखदेवनगर में 42, चतरा के प्रतापपुर में 41 और हजारीबाग में 36 मामले दर्ज हुए हैं.

मीशो का कस्टमर केयर एगिजक्यूटिव बनकर ठगी करने वाले दो गिरफ्तार

संवाददाता | रांची

मीशो एप का कस्टमर केयर एगिजक्यूटिव बनकर ठगी करने वाले दो साइबर अपराधियों को सीआईडी ने गिरफ्तार किया है. सीआईडी की साइबर सेल की टीम ने शनिवार को कार्रवाई करते हुए दुमका जिला के रहने वाले साजिद अंसारी और देवघर जिला के रहने वाले जमालुद्दीन अंसारी को गिरफ्तार किया है. इनके पास से पांच मोबाइल, छह सिम, तीन पासबुक समेत कई अन्य सामान बरामद हुआ है. इन साइबर अपराधियों द्वारा वादी से मीशो एप का कस्टमर केयर बनकर एनी डेस्क एप्लीकेशन डाउनलोड करा कर

सीआईडी को मिली सफलता



2.06 लाख रूपया की ठगी कर ली गई थी. जिसके बाद साइबर थाना में इसके संबंधित मामला दर्ज कराया गया था. **जानें कैसे करते थे साइबर अपराधी ठगी :** गिरफ्तार साइबर अपराधियों द्वारा वेबसाइट पेज बनाने वाले वेबसाइट सर्विस जैसे wix.com, hoppel.bio, Link



Forest, Google Firebase, Campsite bio का प्रयोग कर कस्टमर केयर कंटेनर के नाम पर वेब पेज बनाते थे, जिसमें वह अपना फर्जी नम्बर डाल देते हैं. इसके बाद इन वेब पेज को गुगल एड के माध्यम से गुगल में डाल देते थे. जिसके बाद लोगों को झंसे में लेकर ठगी की घटना को अंजाम देते थे.

एक महीने भी कांग्रेस में नहीं टिके रामहटल, दिया इस्तीफा

प्रमुख संवाददाता | रांची

पूर्व सांसद रामहटल चौधरी एक महीने भी कांग्रेस में नहीं टिक पाये. 28 मार्च को वे कांग्रेस में शामिल हुए थे और टिकट नहीं मिलने के कारण जल्द ही उनका कांग्रेस से मोहभंग हो गया और उन्होंने इस्तीफा दे दिया. शनिवार को रांची प्रेस क्लब में प्रेस कॉन्फ्रेंस कर उन्होंने कांग्रेस छोड़ने की घोषणा की. रामहटल ने कहा कि वे झोला-झंडा देने का कांग्रेस में नहीं आये थे. कांग्रेस के प्रदेश प्रभारी गुलाम अहमद मीर ने उन्हें रांची लोकसभा सीट से प्रत्याशी बनाने का भरोसा दिलाया था, लेकिन कई दिनों तक रांची लोकसभा सीट को होल्ड रखने के बाद पूर्व केंद्रीय मंत्री सुबोधकांत सहाय की बेटे यशरविनी सहाय को टिकट दे दिया गया.

कांग्रेसियों ने टिकट का भरोसा देकर पार्टी में शामिल कराया था



भाजपा-कांग्रेस ने मूलवासियों को ठगा

रामहटल चौधरी भाजपा पर भी बरसे. कहा, पिछले पांच साल से भाजपा के किसी नेता ने उनसे बात नहीं की और न ही वे आगे भाजपा में जायेंगे. वह निर्दलीय अपनी ताकत दिखा कर भाजपा में शामिल हुए थे. चौधरी ने कहा उन्होंने जनसंघ और भाजपा को अपना सबकुछ दिया, उनसे कभी कुछ लिया नहीं. कहा कि भाजपा और कांग्रेस ने राज्य के सदान, मूलवासी, ओबीसी और आदिवासी समाज को ठगा है. यही वजह है कि चुनाव को लेकर राज्य में उत्साह का माहौल नहीं दिख रहा है.

झोला-झंडा ढोने कांग्रेस में नहीं आये थे, जल्द ही लेंगे फैसला

आगे की रणनीति पर समर्थकों से बात करेंगे
रामहटल ने कहा कि कांग्रेस के नेता ओबीसी और जिसकी जितनी आबादी, उसकी उतनी भागीदारी की बात करते हैं, लेकिन ये सिर्फ बातें हैं. चौधरी ने कहा कि उन्होंने कांग्रेस में शामिल होने के लिए किसी से संपर्क नहीं किया था. बल्कि उनके नेताओं ने उनसे संपर्क किया था. कांग्रेस छोड़ने का बाद उनकी आगे की रणनीति क्या होगी? इसपर उन्होंने कहा कि इस बात का फैसला वे अपने समर्थकों से बातचीत कर जल्द लेंगे.

नीतीश कुमार से चल रही थी बात

रामहटल ने कहा कि कुछ महीने पहले जब वे बिहार के मुख्यमंत्री नीतीश कुमार से मिले थे, तब वे इंडिया गठबंधन के साथ थे. वह चाहते थे कि मैं जदयू में शामिल हो जाऊँ. चौधरी ने कहा कि तब उन्होंने नीतीश कुमार से कहा था कि जदयू तो रांची से चुनाव लड़ता नहीं है, तब कैसे होगा. इसी बीच कांग्रेस के लोगों ने उनसे संपर्क शुरू किया और उनके टिकट देने का भरोसा देकर पार्टी ज्वाइन कराई.

डॉक्टर की सलाह

बाजार में लीवर को डीटॉक्स करने वाले प्रोडक्ट फर्जी: डॉ. अनुज कुमार

संवाददाता | रांची

हम जिनसे भी बात करें, एक-दो परिचित ऐसे जरूर मिल जाएंगे, जिन्हें फेटी लीवर की शिकायत है. यू कहे आज के दौर में इस बीमारी के नाम से लोगों को सबसे अधिक डरया जा रहा है. क्या लीवर का फेटी होना सच में बड़ी बीमारी है. क्या एक बार लीवर फेटी हो गया तो वह ठीक नहीं होगा. इस तरह के कई सवाल हैं, जिनके जवाब लोग जानना चाहते हैं. लेकिन आसान भाषा में कोई बताने को तैयार नहीं. इस बीमारी के बारे में जानने के लिए हमने डॉ. अनुज कुमार से बात की. उन्होंने विस्तार से इस बीमारी के बारे में जानकारी दी. डॉ अनुज बताते



हैं, बाजार में आप जितने भी प्रोडक्ट देखते हैं, जो लीवर को डीटॉक्स करने का दावा करती है वो सारी फर्जी हैं. क्योंकि लीवर को डीटॉक्स सिर्फ लीवर ही कर सकता है और वो भी आपके स्वस्थ खानपान और शारीरिक व्यायाम की मदद से. इसलिए बाजार में बिक रहे ऐसे फर्जी प्रोडक्ट से कोई फायदा नहीं होने वाला.

लीवर क्या है

लीवर आपके शरीर के दायें भाग में रहता है और इसका मुख्य काम पाचन कार्य में मदद करना और शरीर से टॉक्सिन्स को हटाना है. लीवर ही आपके शरीर को डीटॉक्स करता है. जब किसी व्यक्ति के शरीर में फेट की मात्रा बढ़ जाती है तो उस व्यक्ति के लीवर में जमा होने लगता है. एक सीमा से अधिक जमा होने पर लीवर फेटी हो जाता है. तब पाचन क्रिया ठीक से काम नहीं करता. अगर समय पर इसका इलाज व परहेज नहीं किया जाता है, तो फेट की वजह से लीवर के सेल्स खराब होने लगते हैं. इस स्थिति में उस व्यक्ति को एक बड़ी बीमारी हो जाती है. जिसे लीवर सिरोसिस कहा जाता है.

फेटी लीवर से डरें नहीं परहेज करें, ठीक हो जाएगा

लीवर फेटी होने के दो कारण :

फेटी लीवर दो तरह के होते हैं. पहली, अल्कोहलिक. यह ज्यादा शराब पीने की वजह से होता है. दूसरी, नन अल्कोहलिक. यह मोटापा, शुगर या बीपी की बीमारी, तेलीय चीजों का सेवन, अनिद्रा, शरीर में अत्यधिक कोलेस्ट्रॉल की मात्रा और कुछ दवाइयों की वजह से होता है. दवाइयों में एलोपैथी की स्टॉयज, एफ़्रिन और कुछ पेन कीलर शामिल है. कुछ आयुर्वेदिक व होमियोपैथी की दवाइयों की वजह से भी फेटी लीवर की बीमारी होती है.

क्या है इलाज

डॉ अनुज कुमार बताते हैं: इलाज से पहले लीवर के बारे में यह जान ले कि यह शरीर का ऐसा अंग है जो खुद को 90 फीसदी तक खुद से ठीक कर लेता. और अभी तक ऐसी कोई दवाइय उपलब्ध नहीं है, जो फेटी लीवर को ठीक कर सके. कुछ दवाइयों में जो अभी परीक्षण के दौर में हैं. ऐसे में सवाल उठता है कि फिर यह ठीक कैसे होता है. इसका जवाब यह है कि यह खुद से ठीक होता है. बीमार व्यक्ति को बस यह करना होता है कि वह लीवर को ऐसा माहौल दे कि वो खुद को ठीक कर सके. और अगर बीमार व्यक्ति एक इमानदार कोशिश करें, तो ग्रेड-तीन तक के फेटी लीवर पूरी तरह ठीक हो सकता है.

तीन शुरुआती लक्षण

- ग्रेड-एक, में सामान्यतः कोई लक्षण नहीं होते, रूतन चेकअप में यह पकड़ में आता है.
- ग्रेड-दो, अपच, गैस की समस्या, भूख कम लगना, कमजोरी इत्यादि होती है.
- ग्रेड-तीन, पेट दर्द, वजन का कम हो जाना, जॉइन्ट्स जैसे लक्षण दिखाई देने लगते हैं.

फेटी लीवर हो, तो क्या करें

- शराब या नशे का सेवन ना करें.
- स्वस्थ आहार लें.
- नियमित शारीरिक व्यायाम करें.
- अपने वजन को नियंत्रण में रखें.
- अगर डायबिटीज या बीपी है, तो उसे नियंत्रण में रखें.
- बिना डॉक्टर की सलाह के किसी भी दवाई (एलोपैथिक/आयुर्वेदिक/होमियोपैथिक) का सेवन ना करें.

दो दिन फिर पूछताछ करेगी अली से ईडी

रांची। पूर्व मुख्यमंत्री हेमंत सोरेन से जुड़े लैंड स्केम केस के आरोपी अफसर अली की रिमांड अवधि पूरी होने के बाद एजेंसी (ईडी) ने उसे कोर्ट के समक्ष प्रस्तुत किया. जिसके बाद कोर्ट में ईडी ने अफसर अली से पूछताछ के लिए और समय देने का आग्रह किया. जिसे कोर्ट ने स्वीकार करते हुए अफसर अली की रिमांड दो दिन बढ़ा दी है. जिससे अब ईडी और दो दिन अफसर अली से पूछताछ करेगी. इससे पहले अफसर अली से ईडी ने कोर्ट की अनुमति से 12 दिनों तक पूछताछ की थी. इस पूछताछ में कई अहम खुलासे हुए हैं. इसी केस में ईडी फर्जी डीड बनाने के मोहम्मद सय्याम को भी गिरफ्तार कर चुकी है. एजेंसी ने उससे भी कई दिनों तक पूछताछ की है. जिसमें कई चौकाने वाले खुलासे हुए हैं.

संत अलोइस विद्यालय में मनाया गया मोटफोर्ट का पुण्यतिथि समारोह

ब्रदर अलफोंस ने अपने संदेश में संत मोटफोर्ट के जीवन में घटित घटनाक्रमों पर प्रकाश डाला



मोटफोर्ट कौन थे : मोटफोर्ट का जन्म 31 जनवरी 1673 में सुर-मेड में फ्रांस में हुआ था। वह एक फ्रांसीसी कैथोलिक पादरी थे, जो अपने उपदेश और अपने प्रभाव के लिए जाने जाते थे। 11वें पोप क्लेमेंट के द्वारा उन्हें मिशनरी एपोस्टोलिक बनाया गया था। मोटफोर्ट ने पोपों को प्रभावित करने वाली कई किताबें लिखीं। जो क्लासिक कैथोलिक शीर्षक बन गईं। मैरियन भक्ति के संबंध में उनकी सबसे उल्लेखनीय रचनाएं, सीक्रेट ऑफ़ द रोज़री, और टू डिवोशन टू मैरी, में स्थापित हैं। 43 वर्ष की आयु में 28 अप्रैल 1716 उनकी मृत्यु हो गई। वर्तमान में मोटफोर्ट ब्रदर्स व ग्रिगल ब्रदर्स शिक्षा सेवा एवं युवा स्वावलंबन के क्षेत्र में पूरी दुनिया में नाम कमा रही है। झारखंड में मोटफोर्ट धर्म समाज द्वारा संचालित 18 शिक्षण संस्थाएं संचालित होती हैं। दुनिया के 34 देशों में लगभग 150 संस्थाएं कार्यरत हैं।

संवाददाता। रांची
रांची के संत अलोइस स्कूल में शनिवार को मोटफोर्ट ब्रदर्स लुई-मेरी प्रिग्निनयन डी मोटफोर्ट की पुण्यतिथि पर समारोह का आयोजन किया गया। मोटफोर्ट ब्रदर्स जिन्हें संत ग्रिगल के नाम से भी जाना जाता है, जिनके धर्म के संरक्षक संत लुई मेरी प्रिग्नी डी मोटफोर्ट थे। संत अलोइस विद्यालय वर्तमान में गैबरियल ब्रदर्स के द्वारा ही संचालित है। इस समारोह में मुख्य उपदेशक फादर आनंद डेविड

खलखो थे। संत मोटफोर्ट की आध्यात्मिकता में उन्होंने कहा कि संत मोटफोर्ट गरीबों के शुभचिंतक, प्रेरित व माता मरियम के परम भक्त थे। संत अलोइस विद्यालय परिवार

संत मोटफोर्ट के पुण्यतिथि 28 अप्रैल को प्रत्येक वर्ष पूरे उत्साह के साथ मनाता रहा है। इस अवसर पर ब्रदर अलफोंस ने अपने संदेश में संत मोटफोर्ट के जीवन में घटित

घटनाक्रमों पर प्रकाश डाला। उनके मिशन और विजन को निरंतर आगे ले चलने की बात कही। इस दौरान संत अलोइस विद्यालय में रंगारंग कार्यक्रम का आयोजन किया गया।

जिसमें अनेक सांस्कृतिक कार्यक्रम प्रस्तुत किए गए। जिसमें विद्यालय के सभी विभागों के शिक्षक शिक्षिकाएं, विद्यार्थी एवं अभिभावकों ने कार्यक्रम में हिस्सा लिया। संत अलोइस

विद्यालय इंटर कॉलेज के प्राचार्य ब्रदर क्लेमेंट कन्डुलना ने सभी मेहमानों का स्वागत करते हुए संत मोटफोर्ट की जीवनी विस्तारपूर्वक साझा की। कार्यक्रम के अंत में ब्रदर

अमित बेक ने सभी लोगों का धन्यवाद दिया। कार्यक्रम में ब्रदर क्लेमेंट कांडुलना, ब्रदर अलफोंस, ब्रदर मनोज, ब्रदर माईक, ब्रदर अब्राहम, ब्रदर अमित, ब्रदर जेफ्री,

मार्टिन टूटी, निरंजन कुमार सांडिल, जॉन ओड्या सेवाविभूत शिक्षकवृंद, ब्रदर एंथोनी, विद्यार्थियों एवं विद्यालय के सभी शिक्षक व कर्मों उपस्थित थे।

विद्यालय में बच्चों को नियमित अंतराल में पानी पीने के लिए प्रोत्साहित करना है उद्देश्य सरकारी स्कूलों में लगेगा अब वाटर बेल

संवाददाता। रांची

बढ़ती गर्मी को देखते राज्य सरकार विद्यालयों में वाटर बेल शुरू करने जा रही है। इसमें सरकारी विद्यालयों में क्लास के बीच पानी पीने के लिए वाटर बेल लगेगा। यह बेल स्कूल संचालन अवधि में दो बार लगेगा। इसमें बच्चे पानी पी सकेंगे। स्कूली शिक्षा और साक्षरता विभाग के प्रभारी सचिव उमाशंकर सिंह ने सभी जिलों को इसके निर्देश जारी कर दिए हैं। शिक्षा सचिव ने स्पष्ट किया है कि इस साल झारखंड राज्य में अत्यधिक गर्मी का सामना सभी विद्यालयों को करना पड़ रहा है। इससे सबसे ज्यादा बच्चे और शिक्षक प्रभावित हो रहे हैं। आने वाले कुछ दिनों में तापमान में और वृद्धि आसंका है। इसके कारण डिहाइड्रेशन का भी खतरा रहता है। भीषण गर्मी को ध्यान में रखते हुए विद्यालयों के पठन-पाठन के समय में परिवर्तन किया गया है। साथ ही, राज्य के सभी सरकारी विद्यालयों में अध्ययनरत छात्र-छात्राओं को गर्मी के इस मौसम में तेज धूप और लू के प्रतिकूल प्रभाव से बचाव का उपाय किया जाना अनिवार्य है। प्रभारी सचिव ने लिखा है कि इस चुनौती का सामना करने के लिए यूनिसेफ द्वारा 'वाटर बेल की व्यवस्था का सुझाव दिया गया है। इसमें स्वच्छ पानी की उपयोगिता को प्रोत्साहित करने, विद्यालय में सभी बच्चों को नियमित अंतराल में स्वच्छ पानी पीने के लिए प्रोत्साहित करना, बच्चों को डिहाइड्रेशन से बचाने का विकल्प देना शामिल है। यह आवश्यक है कि बच्चों में स्वच्छ पानी पीने की आदत को और अधिक विकसित किया जाए। ये गतिविधियां



पदाधिकारी स्कूल में विद्युत की सुविधा को कियाशील बनाया सुनिश्चित करेंगे

बताया गया कि इसके लिए जिला व प्रखंड के सभी कर्मों और पदाधिकारी विद्यालयों का अनुश्रवण कर विद्युत की सुविधा को कियाशील बनाया सुनिश्चित करेंगे। निर्देश के अनुसार सभी विद्यालयों में शुद्ध और पर्याप्त पेयजल की व्यवस्था सुनिश्चित किया जाय। बच्चों के लिए मिट्टी के घड़े या अन्य कोई अनुकूल पात्र की व्यवस्था विद्यालय विकास अनुदान से करना सुनिश्चित किया जाय। गर्मी में हिट स्ट्रोक से बचाव के लिए ज्यादा स्वच्छ पानी पीने के लिए प्रेरित किया जाय। गर्म हवाओं के कारण स्वास्थ्य पर मौसम के दुष्प्रभाव से बचने के लिए नींबू-पानी, नमक-चीनी का घोल, चना-गुड़, कच्चे आम सतु का शर्बत आदि का सेवन करने के लिए प्रेरित किया जाय। मध्याह्न भोजन में भी इसकी व्यवस्था सुनिश्चित किया जाय। मध्याह्न भोजन छांव में कराना सुनिश्चित किया जाय। गर्म हवाओं के कारण स्वास्थ्य पर मौसम के दुष्प्रभाव से बचने के लिए ओआरएस का पैकेट निकटतम सरकारी अस्पताल, स्वास्थ्य उप-केन्द्र, एएनएम सहाया के पास निःशुल्क उपलब्ध है। बच्चों को गर्मी के मौसम में मसालेदार, तेलीय व उच्च नमक वाले पदार्थों के सेवन नहीं करने की सलाह दी जाय। बच्चों को गर्मी में खाली पैर नहीं रहने के लिए निर्देशित करें। तेज धूप में किसी भी प्रकार का खेल का आयोजन या कार्यक्रम नहीं किया जाय। जरूरत के अनुसार अधिक से अधिक इंडोर गेम का आयोजन किया जाय।

कुल्लियतुल में अंग्रेजी व हिंदी की हो रही पढ़ाई

रांची। रांची जिला में भी एक ऐसा मदरसा है जहां छात्राओं को उर्दू, अरबी, फारसी के साथ हिंदी, इंग्लिश, साइंस और कंप्यूटर समेत तकनीकी शिक्षा की अच्छी तालीम दी जा रही है। बच्चियों को अंग्रेजी बोलना भी सिखाया जा रहा है। कुल्लियतुल बनात परहेपाट के निदेशक सह प्राचार्या मोलाना अब्दुल्लाह नदवी ने कहा कि कुल्लियतुल बनात परहेपाट बहुत कम समय में अपनी एक अलग पहचान बनाया है। मदरसा कुल्लियतुल बनात परहेपाट, रातु रांची में स्थित एक बड़ा एदारा है, जो रांची से 18 किलोमीटर दूर है। यह मदरसा केवल लड़कियों के लिए है, जहां लड़कियों को इस्लामी शिक्षा के साथ-साथ आधुनिक शिक्षा भी बड़े पैमाने पर और उच्च स्तर की दी जा रही है। मदरसे की स्थापना 1999 में पांच क्लास रूम से हुई थी। आरंभिक काल में हॉस्टल में 40 बच्चे रहते थे, वहीं इस समय 550 बच्चियां हॉस्टल में व 150 बच्ची घर से आकर शिक्षा प्राप्त कर रही हैं। कुल 700 बच्चे शिक्षा प्राप्त कर रहे हैं। मदरसा



में इंद की छुट्टी के बाद नए सेशन के लिए दाखिला शुरू हो गया है। इस वर्ष हिफज विभाग में भी दाखिला लिया जा रहा है। जो बच्ची हिफज करना चाहती हैं वह इसमें दाखिला ले सकती हैं। अब तक 200 से अधिक बच्चियों ने दाखिला लिया है। यहां इस्लामी शिक्षा के साथ-साथ बच्चियों को जैक बोर्ड के सिलेबस पढ़ाये जाते हैं। बच्चियां यहां आलिया के साथ मैट्रिक भी करती हैं।

बच्चों को मिला योगा व कराटे का प्रशिक्षण

रांची। झारखंड प्रांतीय मारवाड़ी युवा मंच के कार्यक्रम, हर बच्चे का स्वस्थ सप्ताह, के पांच दिवसीय कार्यक्रम के तहत शनिवार को पांचवें दिन कार्य का समापन राणी सती विद्यालय में किया गया। शाखा ने राणी सती विद्यालय में बच्चों को प्रशिक्षण देने के लिए योगा शिक्षक को बुलाया। उन्होंने बच्चों को योगा सिखाया और रोजाना योग से क्या फायदा होता है, इसकी जानकारी बच्चों और शिक्षकों को दी। उन्होंने कहा कि रोजाना योग करने से हमारे शरीर और मस्तिष्क का विकास होता है। इसके अलावा अपनी सुरक्षा स्वयं करने के लिए कराटे का प्रशिक्षण भी दिया गया। इस कार्य में विद्यालय प्रबंधक ने भी पूरा साथ दिया। जिसके लिए शाखा उन्हें धन्यवाद देती है। साथ ही उन्होंने कहा कि बच्चों और बड़ों सभी को रोजाना योग करना चाहिए। हमारे



इस कार्य की सराहना और प्रशंसा भी की। कार्य को सफल बनाने में शाखा के सदस्यों का भरपूर साथ रहा। कार्यक्रम में शाखा अध्यक्ष विनीता सिंघानिया और शाखा की बहन श्रुभा अग्रवाल, सरिता व दीपिका मोतिका उपस्थित थे।

सुनिश्चित की जाए। इसके लिए सभी विद्यालयों में घंटी बजाकर बच्चों को स्वच्छ पानी पीने के लिए प्रेरित किया जाए। यह कार्य प्रातः 8.30 बजे और पुनः 10.30 बजे किया जाए। बेल

बजने के साथ ही विद्यालय के सभी बच्चे कतार में लगकर स्वच्छ पानी पीएंगे। इसके लिए सभी कक्षा-कक्ष के पास स्वच्छ पानी का घड़ा, स्वच्छ पानी, टीसनी, पानी का ग्लास आदि

की व्यवस्था विद्यालय प्रबंधन द्वारा किया जाएगा। यह सुनिश्चित किया जाए कि सभी बच्चे आवश्यक रूप से विद्यालय अवधि में कम से कम एक ग्लास स्वच्छ पानी दो बार अवश्य

पीयें। वाटर बेल का उद्देश्य है कि सभी बच्चे व शिक्षकों को निर्धारित समय पर स्वच्छ पानी पीने के लिए याद दिलाया जाए। सभी विद्यालयों में इसका पालन हो। सभी विद्यालयों में

जहां विद्युत की सुविधा उपलब्ध है, उसे तत्काल क्रियाशील बनाया जाय। वर्ग कक्षों में उपलब्ध पंखों को चालू हालत में रखना सुनिश्चित किया जाए।

मोमिन कॉन्फ्रेंस रांची जिला की नई कमेटी हुई घोषित



संवाददाता। रांची

प्रदेश मोमिन कॉन्फ्रेंस रांची जिला की बैठक जिला अध्यक्ष शमीम अख्तर आजाद की अध्यक्षता में शनिवार को अंजुमन प्लाजा सभागार में हुई। इस दौरान मोमिन कॉन्फ्रेंस रांची जिला की नई कमेटी की घोषणा की गई। मौके पर जिला अध्यक्ष शमीम अख्तर आजाद अधिसूचना जारी करते हुए नई कमेटी की घोषणा की। जारी अधिसूचना के अनुसार जबर इमाम अंसारी को प्रधान महासचिव एवं अब्दुल गफ्फार अंसारी, दिलरबा अंसारी,फिरोज आलम, जाकिर हुसैन, शमीम अंसारी, असलम शेख, अब्दुल्लाह हबीब, मो सामी अंसारी, ताजुद्दीन अंसारी, मो तौहीद, प्रो

गफ्फार,परवेज अंसारी, अशरफ अंसारी, मसीउद्दीन अंसारी, सयूफ अंसारी, शफीउल्लाह अंसारी, शकील अंसारी को उपाध्यक्ष, मियां जान, कयूम फराज,यासीन अंसारी, आजाद अंसारी, हफीजुर्रहमान अंसारी,अनिसुल रहमान, महबूब अंसारी, रिजवान अंसारी, अशाफक अंसारी, इसमाईल अंसारी, इमरान रजा अंसारी, पेनुल अंसारी, शफीक अंसारी, कलीम अंसारी, कयूम अंसारी, सत्तार अंसारी, सज्जाद अंसारी को महासचिव, शमीम अंसारी, अब्दुल इमाम अंसारी, सलीम अंसारी, महीबुल ओहदार,मो जावेद अख्तर, संगठन सचिव, अख्तर अंसारी कोषाध्य, इमरान अंसारी मीडिया प्रभारी बनाये गये।

आरएमसी में टीकाकरण कार्यक्रम पर हुई बैठक

रांची। रांची। रांची नगर निगम सभागार में 15वें वित्त आयोग द्वारा संचालित अर्बन हेल्थ एवं वेलनेस सेंटर में टीकाकरण कार्यक्रम शुरू करने के निमित्त यूएसएआईडी एवं जेएसआईडी की ओर से सहायक लोक स्वास्थ्य पदाधिकारी डॉ आनंद शेखर झा की अध्यक्षता में 24 यूएचडब्ल्यूसी केंद्रों पर कार्यरत चिकित्सक एवं स्टाफ नर्सों को प्रशिक्षण कार्यक्रम आयोजित किया गया। प्रशिक्षण कार्यक्रम में रिस्पे के एसोसिएट प्रो डॉ देवेश कुमार द्वारा टीकाकरण की विस्तृत जानकारी दी गई। कार्यक्रम में वैक्सिन क रख रखाव एवं इसके उपयोग की जानकारी दी गई। नोटल पदाधिकारी डॉ रंजीत प्रसाद ने बताया कि सभी यूपीएचसी, यूसीएचसी, यूएचडब्ल्यूसी तथा अल क्लिनिक के लिये जनसंख्या एवं क्षेत्र सीमा तय है। लेकिन सीमा से बाहर के मरीजों को जरूरत अनुसार टीकाकरण एवं स्वास्थ्य सुविधा उपलब्ध कराना है। प्रशिक्षण में सभी केंद्रों पर नियमित रूप से भौतिक एवं वीडियो कॉलिंग के माध्यम से निरीक्षण किया जाये।

प्रभु यीशु पुरोहित को लोगों के बीच में से ही चुनते हैं : बिशप थियोडोर

संवाददाता। रांची

डाल्टनगंज के नगरउटारी पल्लो के गोविंद कुजूर ने शनिवार को अपना पुरोहित अभिषेक ग्रहण किया। इस समारोह में मुख्य अनुष्ठातक बिशप थियोडोर मस्करेन्ह थे। डाल्टनगंज धर्मप्रांत के बिशप थियोडोर मस्करेन्ह की अगुवाई में मिशा बलिदान संपन्न हुआ। उन्होंने कहा कि यह नगरउटारी पल्लोवासियों के लिए खुशी की बात है कि आज गोविंद कुजूर को यीशु ने पुरोहित अभिषेक के लिए चुना है।



उन्होंने यह भी कहा कि प्रभु यीशु लोगों के बीच अपना प्रतिनिधि व पुरोहित बनाने के लिए लोगों को बीच के लिए और मिशा बलिदान चढ़ाने के लिए लोगों को चुनता है। गोविंद कुजूर के लिए आज बहुत बड़ा दिन है। आज गोविंद कुजूर अपना पुरोहित अभिषेक ग्रहण कर लिये हैं। भले ही गोविंद कुजूर कमजोर परिवार से आते हैं पर उन्हें यीशु ने चुना है। पुरोहित बनना एक बड़ी जिम्मेदारी है। क्योंकि एक

पुरोहित प्रभु का प्रतिनिधि बनकर लोगों के बीच में आते हैं समाचार सुनने के लिए। प्रभु को वचनों को लोगों तक पहुंचाने के लिए अपने आप को प्रभु के लिए समर्पित करते हैं। यह एक बहुत बड़ा वरदान है। मौके पर नगरउटारी पल्लो में पुरोहित अभिषेक के लिए विश्वासी उपस्थित थे। साथ ही कोमरीकेशन के सुपीरियर और डाल्टनगंज धर्मप्रांत के फादर संजय और अन्य पुरोहितगण उपस्थित थे।

महंगाई

राजधानी में आलू की कीमत में प्रति किलो 5 रुपये तक की एकबारगी बढ़ोतरी हुई

अब आम आदमी की जेब पर पड़ रही है आलू की मार

संवाददाता। रांची



राहत की अभी उम्मीद नहीं

राजधानी में आलू की कीमत में प्रति किलो 5 रुपए तक की एकबारगी बढ़ोतरी हुई है। इसी प्रकार प्याज की कीमत में लगातार इजाफा देखा जा रहा है। खुदरा बाजार में आलू 30-35 रुपए किलो विक्रि रहा है। जिससे आम आदमी के किचन से आलू का जायका गायब हो गया है। इसका असर बजट पर भी पड़ रहा है। आलू की कीमत को लेकर मंडी में चर्चाएं भी जोरो पर हैं। पंडारा बाजार आलू प्याज समिति के सचिव राजेश कुमार ने बताया कि शनिवार को थोक बाजार में सफेद आलू 20 से 21 रुपए और लाल आलू 23 से 24 रुपए किलो बिका है।

आलू की कीमत आने वाले दिनों में तेजी से बढ़ेगी। व्यापारियों ने बताया कि अभी कीमत में कमी नहीं होगी। पंजाब, उत्तर प्रदेश, बंगाल, बिहार से आलू की खेप जैसे ही रांची पहुंचेगी। इसके बाद ही राहत की उम्मीद है। थोक व्यापारियों ने बताया कि चुनाव के बाद ही आलू की कीमत में कमी हो सकती है। तत्काल कीमत में इजाफा होगा।

क्यों बढ़ी आलू की कीमत : उन्होंने बताया कि आलू का उत्पादन कम होने की वजह से आलू की कीमत में इजाफा हुआ है। स्टोर से महंगे कीमत पर ही आलू रांची की मंडियों तक पहुंच रही है। साथ ही रांची के थोक बाजार पंडरा में चुनाव आयोग द्वारा कमरे ले लिए जाने पर भंडारण की जगह कम हुई है। जिससे स्टोर में मांग के अनुसार आलू की सप्लाई नहीं हो पा रही है। इधर, खुदरा बाजार में आलू आम आदमी के किचन से बाहर चला गया है।

थोक बाजार में 20 रुपए किलो

शनिवार को थोक मंडी पंडरा बाजार में प्याज 20 रुपये किलो बिका। व्यापारियों के अनुसार प्याज की कीमत में धीरे-धीरे उछाल देखा जा सकता है। वहीं खुदरा बाजार में प्याज शनिवार को 30 से 35 रुपए किलो बिका है। प्याज की कीमत आने वाले दिनों में काफी अधिक नहीं बढ़ने वाली है। हालांकि आलू और प्याज की कीमत में अधिक इजाफा होता है तो इसका असर चुनाव पर भी पड़ सकता है।

गर्मी में नींबू भी कट रहा अब लोगों को परेशान

राजधानी में बढ़ती गर्मी के कारण नींबू की कीमत में तेजी से इजाफा हुआ है। दस दिन में नींबू की कीमत दोगुनी बढ़ गई है। खुदरा बाजार में नींबू 20 रुपए में 3 पीस बिक रहा है। जबकि एक पीस नींबू लेने पर 10 रुपए चुकाने पड़ रहे हैं। आने वाले दिनों में नींबू की कीमत में और भी बढ़ोतरी होगी।

बैसाखी पर विशेष दीवान सजाया गया

संवाददाता। रांची

गुरुद्वारा श्री गुरु नानक सत्संग सभा कृष्णा नगर कॉलोनी में शनिवार को बैसाखी के शुरुआत में विशेष दीवान सजाया गया। दीवान की शुरुआत रात 8:00 बजे स्त्री सत्संग सभा की शौलत मुंजाल द्वारा "देह शिवा वर मोहे इहे शुभ करमन ते कबहू न टरो....." शब्द गायन से हुई। तत्पश्चात हजुरी द्वारा "खालसा महिपाल सिंह ही द्वारा "खालसा अकाल पुरख की फौज परगट्यो खालसा परमात्म की मौज..." एवं "पीओ पाहुल खंड धार होये जनम सुहेला, वाहो वाहो गोबिंद सिंह आपे गुर चेला..." शब्द गायन किया गया। दीवान में शिरकत करने विशेष तौर से टांडा, जालंधर से पहुंचे सिख पंथ के महान कीर्तनी जत्था भाई नवग्रिी

सत्संग सभा

- अनंद साहिब जी के पाठ के साथ दीवान की समाप्ति हुई
- दीवान की शुरुआत रात 8 बजे स्त्री सत्संग सभा से हुई

सिंह जी एवं बीवी तरणप्रत कौर ने "सब परिवार चढ़ाया बेड़े दीन दयाल भरोसे तेरे..." एवं "कर भिन्नत कर जोदड़ी में प्रभु मिलणे का चाउ..." तथा "रैणी रहे सो सिख मेरा ओ साहेब मैं उसका चेरा..." शब्द गायन कर श्रद्धालुओं को गुरवाणी से जोड़ा। अनंद साहिब जी के पाठ, अरदास, हुकूम वानामा एवं कढ़ाह प्रसाद विक्रम के साथ विशेष दीवान की समाप्ति रात 11:45 बजे हुई। मंच

संचालन मनीष मिह्रा ने किया। सभा द्वारा इस मौके पर गुरु का अटूट लंगर भी चलाया गया। सत्संग सभा के सचिव सुबह मिह्रा ने बताया कि कल का दीवान सुबह दस बजे से दोपहर तीन बजे तक सजाया जाएगा। इस मौके पर गुरुनानक सेवक जत्था द्वारा रक्तदान शिविर का भी आयोजन किया गया है। उन्होंने सभी से मानवता का धर्म निभाते हुए अधिक से अधिक रक्तदान करने की अपील की है। सत्संग सभा के मीडिया प्रभारी नरेश पनपेजा ने जानकारी दी कि दीवान में शामिल होने भाई नवग्रिी सिंह जी एवं बीवी तरणप्रत कौर जी अपने जन्मे के साथ राजधानी एक्सप्रेस से आज सुबह 8.25 बजे रांची रेलवे स्टेशन पहुंचे। जहां गुरुनानक सेवक जत्था के सदस्यों द्वारा स्वागत किया गया।

आ इस पल को जी लेते हैं!



कविता कलम
डॉ. विनय कुमार पाण्डेय

यह जीवन बहुमूल्य है, अमूल्य है. यह जीवन एक संग्राम-भूमि है, जिसमें आकर हम सबों को संग्राम करना पड़ता है. एक पल में हम रणक्षेत्र में विजय की खुशियाँ मनाते हैं तो दूसरे पल में ही किसी के घातक प्रहार से आहत हो उड़ते हैं. अगले पल क्या होगा, इसका कोई भान तक नहीं होता. ऐसे में एक ही साथी होता है और वह है धैर्य. जो संग्राम की भीषणता को देखकर डर जाता है, वह मारा जाता है, लेकिन जो प्रतिकूल परिस्थितियों का डट कर मुकाबला करता है, वह संग्राम में किसी न किसी पल विजयश्री को प्राप्त कर लेता है. तब अतीत के संघर्ष की यादें तन-मन को गुदरादा जाती हैं. अगले पल ही किसी प्रहार की आशंका कौंध जाती है और एक बार फिर भय की लहरें तन-बदन में दौड़ पड़ती हैं. तब एक बार फिर वीरता के साथ संग्राम करने की प्रेरणा निराशा के महासागर में तैरती हुई पास आ जाती है और किसी भी परिस्थिति का डट कर सामना करने का साहस कुलांच भरने लगता है. हमारे मन में कुछ ऐसे ही भाव का दीपक जगमगा उठता है और हमें जीवन के रणक्षेत्र में लगी चोटों पर मरहम लगाकर आशा और राहत प्रदान करता है. कुछ ऐसे ही भाव इस कविता में हैं, जिसकी रचनाकार हैं जमशेदपुर की कवयित्री **माधवी उपाध्याय**. माधवी जी बेबाक कहती हैं-



आ इस पल को जी लेते हैं, हर मन को लम पी लेते हैं...
बौत रहे पल-पल समय की धारा को,
अपनी मुग्ध मैं सजोकर, खुशियाँ लम दूँगा करते हैं.
शब्द-शब्द स्फोटित भावों से,
श्रंखल की पाती लिखकर श्वास-श्वास में घुल जाते हैं.
स्वप्नलोक के गहलौ में, लम पूरी सियाँ जी आते हैं.
आ इस पल को जी लेते हैं हर मन को लम पी लेते हैं...
न जाने कल कैसा होगा, शांत प्रहर के तैसा होगा.
न कोई बला, न कोई हसरत, बस एकदमी जीवन होगा.
अपने मन को विस्तृत कर
सागर भी उपलब्ध कर, लम कुछ 'मनके' चुन लाते हैं.
वत नील मगन में पंख लगाकर, लम श्मश्रु सँ बरसाते हैं.
आ इस पल को जी लेते हैं, हर मन को लम पी लेते हैं...
माधवी जी, आपकी इस रचना से सारी आशंकाएँ निर्मूल हो जाती हैं, पानी से आधी भरी गिलास को देखकर दो तरह की बातें होती हैं. एक यह कि गिलास आधी भरी है और दूसरी यह कि गिलास आधी खाली



गायब हो गया

घर फूटे गलियारें निकले
शंखन गायब हो गया
शासन और प्रशासन में
अनुशासन गायब हो गया।
खोसों का बाला दबाया
बदसुरता गंठगाई ने
अंध्र मिचोली रंसी टिठोली
छीना है तबई ने
फागुन गायब हुआ हमारा
सावन गायब हो गया।
शहरों में कुछ टुकड़े फैंके

गांव अगले दौड़ पड़े
रंगों की परिभाषा पहने
कच्चे धागे दौड़ पड़े
यूसा खून गरीबों ने
अपमान गायब हो गया।
नींद हमारी खोई-खोई
गीत हमारे रुठे हैं
रिश्ते नाते बर्तन जैसे
घर में टूटे-फूटे हैं
आंध्र भरी है गोकुल की
दृढ़ादन गायब हो गया।

-कैलास गौतम

हैं. हमें जितना कुछ प्राप्त हुआ है, उनके लिए भाग्यविधाता का आभारी होना चाहिए कि उन्होंने हमें इतना कुछ दिया है. यह भी अकारण सत्य है कि सबको सबकुछ नहीं मिलता, लेकिन आशा का दीप जलता ही रहना चाहिए. इस क्रम में प्रस्तुत है मेरे प्रयासों से विरचित यह रचना, जिसका शीर्षक है- 'मैं कवि हूँ'. जीवन में जो कुछ पा न सका मैं भी उन्नत लायारों में अब दूँ दूँ एक फूल धरती पर बिखरे खारों में. दूँ फूल दूँ दूँ मैं जो भस्मा दे सबके जीवन को. अज्ञानी को ज्ञानी कर दे धनवान बना दे निर्धन को. मैं कवि हूँ. है मित्रता मुझे कष्टों से और श्रावणों से. बेटीन रखा करता हूँ मैं तन-मन के श्रवणीत धारों से. मेरी नजरों में कोई भी होता न खरा या खोटा है. मेरी नजरों में कोई भी होता न कभी भी छोटा है. जो दूर वास्ता है रहना वह भी है मेरा गैर नहीं. मैं बड़ा समझता हूँ सबको करता हूँ सबको राम-राम. शायद मुझको कुछ मिल जाये श्रावणों और दिवारों में. मैं दूँ दूँ दूँ एक फूल धरती पर बिखरे खारों में. क्षमा चाहूँगा, ये मेरे अपने विचार हैं और मैं अपने विचार किसी और पर थोपना नहीं चाहता. एक कवि

होने के नाते मेरे लिए भी कल्पनाओं और सपनों से सजा एक सुंदर-सा संसार है, लेकिन क्या बलाऊँ यथार्थ मेरे केशों को पकड़ कर अपनी ठोस धरती पर पटक ही देता है. यथार्थ की धरती पर पटके जाने के बाद कुछ देर तक कराह लेता हूँ, लेकिन फिर मेरा मन गौरैया पक्षी की भाँति सबकुछ भूल कर फुदकने लगता है, नाचने लगता है. आकाशवाणी रॉंची के चरिष्ठ उद्घोषक के रूप में अपने यश का पताका लहरा चुके जाने माने गीतकार और कवि **कुमार बुजेंद्र** के शब्दों में गौरैया आत्मबल का प्रतीक है, जिसने बुरे से बुरे मौसम को भी टेंगा दिखला देने की ठान ली है. कविता-कलम स्तंभ में उनकी यह रचना प्रस्तुत करते हुए मैं स्वयं को गौरवान्वित महसूस कर रहा हूँ. फुदक फुदक कर नाचे जाना है, गौरैया ने मन में ठाना है, मौसम को टेंगा दिखलाया है. गौरैया को दाना बुनना है, वृषों पर भी वन्य लगाना है, तिनका-तिनका चोंच दबाना है, उसे घोसला एक बनाना है.. फुदक फुदक कर नाचे जाना है पंखों में अगले पलायन लिए, और भले में मुकुर सास लिए, कंकरीय या लोहे का जंगल,



रोजगार, प्रवास और अस्तित्व की समस्या



अपनी

रोटी की तलाश में इंसान कभी कहीं चला जाता है. पेट भर भोजन, तन ढकने को कपड़े और सर के ऊपर छत शुरूआत होती है. फिर आरंभ होता है बच्चों के जीवन यापन, शिक्षा-दीक्षा, बुजुर्गों की सेवा, परवरिश पर इन मौलिक आवश्यकताओं की पूर्ति के बाद उसका ध्यान जाता है अपने रीति-रिवाज, सांस्कृतिक विरासत और अपने जन्मस्थान की ओर. तलाश होने लगती है अपने जड़ की, अस्तित्व की और विरासत की! भारतीय उपमहाद्वीप के उत्तरी हिस्से के लोग इस चक्र में विशाल संख्या में फंसे हैं. शामिल हैं, पुरतनी गांव में प्रायः इतनी जमीन नहीं है कि खेती बाड़ी कर गुजारा कर सके.

चौराहा

प्रमोद कुमार झा



अगर है भी तो खेतों में सहयोग के लिए खेतियर मजदूर पलायन कर चुके हैं पंजाब, कश्मीर या त्रिवेन्द्रम की ओर जहाँ उन्हें तीन गुणा मजदूरी मिल जाती है, क्योंकि वहाँ के निवासी मजदूर छोटी बड़ी फेक्ट्री में काम करते हैं या फिर खाड़ी के देशों में चले जाते हैं पैसा कमाने. ये मजदूर कुछ दिन तक तो आते जाते रहते हैं, पर बहुत बड़ी तादाद में विस्थापन के शिकंजे में फंस जाते हैं! यह अलग बात है कि शहरों बनें और शहर की चमक दमक के चकाचौंध में वे अपनी पुरतनी जमीन औने पौने दाम में बेच कर परदेस में सौ जग जमीन के लिए दलालों के फेर में पड़कर जीवन भर पिसते रहते हैं. भगवान न करें, अगर कोई बीमारी घर में प्रवेश कर जय तब तो कुछ कहने को बच ही नहीं जाता. सवाल है कि अगर गांव में खेत है भी तो खेती कैसे करें? सिंचाई की नहर व्यवस्था खत्म है, खेतों में पानी पटाने के लिए डीजल का खर्च बहुत है, समय पर बीज मिलता नहीं, ब्रैक में खरीदना पड़ेगा, नकली बीजों की भरमार है, देसी गोबर खाद मिलना कठिन है, क्योंकि गोपालन लगभग खत्म हो चुका है. रासायनिक खाद महंगा तो है ही, समय पर मिलेगा भी नहीं, ब्रैक में अधिक कीमत पर खरीदना पड़ेगा. खेत की उर्वरा शक्ति खत्म होती जाती है, सो अलग! अगर खेती ही भी गयी, किसी तरह फसल काट भी ली तो कीमत इतनी कि सारा खर्च भी ऊपर न हो! तो एक बड़ा समूह पलायन को तैयार हो गया. फिर आते हैं कम पड़े लिखे लोग, जिन्हें गांव में खेती, व्यापार अपना नजक लगता है. भले ही शहर में किसी अपार्टमेंट में गाई बन लें! रोटी की जरूरत ही सबको प्राथमिक रूप से विस्थापन का कारण है, पर थोड़ी निश्चिंता होने के बाद अपने अस्तित्व की तलाश की चाह बढ़ने लगती है. पिछले साल 2023 में लगभग छियास हज़ार भारतीयों ने अमेरिका की नागरिकता ली. इसमें नित्यानव प्रतिशत लोग निम्न मध्य वर्ग और मध्य वर्ग के पड़े लिखे लोग हैं, जिन्हें अपने देश में उचित अवसर, रोजगार और मेहनताना नहीं मिल रहा. एक तरह से यूँ कहिए कि देश उन्हें अपना देश छोड़कर जाने को मजबूर कर रहा है. देश में रोज डॉक्टरों की कमी का रोगा रोगा जाता है, पर जब डॉक्टर को रोजगार देने की बात होती है तो उन्हें सचिवालय के सेक्शन अफसर से भी नीचे समझा जाता है! इंग्लैंड, अमेरिका, ऑस्ट्रेलिया, जर्मनी, स्वीडन, फ्रांस की स्वास्थ्य व्यवस्था को चलाने में भारतीयों की बड़ी भूमिका है. ये अलग बात है कि शीशु ही वे भारतीय मूल के नाम से जाने जायेंगे! मानव शक्ति, योग्यता, क्षमता, अवसर, समृद्धि के चक्कर में संस्कृति, जड़, विरासत, परंपरा तो कमजोर पड़ती ही जायेगी न! भारत की विशालतम जनसंख्या भी तो मध्य पूर्व एशिया से ही बहने बसने आया था. भारतवासी भी तो इसी तरह फिजी, मॉरीशस, गुयाना, वेस्ट इंडीज, दक्षिण अफ्रीका गए थे कभी! विस्थापन सत्य है. अस्तित्व की तलाश और परंपरा की खोज भी इंसान करते रहते हैं अधिपतन है! राहुल सांकृत्यायन, रामधारीसिंह दिनकर, भावत शरण उपाध्याय सरीखे विद्वानों ने बहुत पहले इन विषयों पर लिखा है.

वैशाली का विश्व शांति स्तूप : अनुपम और अद्वितीय



रायावर
डॉ. जंगबहादुर पाण्डेय



प्रदक्षिणा का मंत्र है:-

यात्रि कालि व पापानि जन्मारे कृतानि व.
तानि तानि सिन्धुनि, प्रदक्षिणे, पदे पदे.

वैशाली में अनेक स्तूप हैं-बुद्ध स्तूप, आनंद स्तूप, अशोक स्तूप, महावीर स्तूप आदि. लेकिन इन सभी स्तूपों में विश्व शांति स्तूप सर्वाधिक लोकप्रिय और महत्वपूर्ण है. वैशाली में विश्व शांति और जन कल्याण की भावना से फूजी शुरुजी की प्रेरणा से 71 वां विश्व का सबसे ऊंचा विश्व शांति स्तूप बनवाया गया है. इस नव निर्मित विश्व शांति स्तूप में बौद्ध स्थापत्य का आधुनिक निरूपण है. इसकी आधार शिला बिहार के तत्कालीन राज्यपाल डा. एआर किदवाई के कर कमलों से 22 अक्टूबर 1983 को रखी गई थी. निर्माण कार्य पूरा होने पर 23 अक्टूबर 1996 को तत्कालीन राष्ट्रपति डा

शंकर दयाल शर्मा ने इसका उद्घाटन किया. स्तूप पर चढ़ने के लिए 20 सीढ़ियाँ बनी हैं तथा ऊपर प्रदक्षिणा पथ बना है. प्रदक्षिणा पथ से सटी दीवारों के बीच बने खंडों में बुद्ध की स्वर्ण मूर्तियाँ विभिन्न मुद्राओं में बनी हैं. स्तूप की ऊंचाई 125 फीट और व्यास 118 फीट है. बिहार में राजगीर के बाद यह दूसरा विश्व-शांति स्तूप है. बुद्ध को राजगीर और वैशाली अधिक प्रिय थे. विश्व शांति स्तूप अभिषेक पुस्करिणी के दक्षिण तट पर अवस्थित है. इससे आधुनिक वैशाली अधिक रमणीय हो गयी है और इससे पर्यटकों के आवागमन में वृद्धि हुई है. मैंने विश्व शांति स्तूप में विश्व मंगल की कामना की:-

सर्वं भवतु सुखिनः सर्वं सन्ति निरागमाः.
सर्वं भूगणितं पर्यतुं नो कश्चित् दुःखं भवति.

गधा बनाओ, माल कमाओ



नशतर

सुधीर राघव

कच्छ का जंगल भी कभी हरा-भरा था. सभी जानवर धीरे-धीरे खूशहाली को ओर बढ़ रहे थे. मगर प्रगतिशील होना गधों को रास नहीं आया. उन्होंने नारा बुलंद किया कि प्रगति के नाम पर इंसानी संस्कार हम पर थोपे जा रहे हैं. हमारी बहु-बेटियों का चारित्रिक पतन किया जा रहा है. हमारी जाति में खचर पैदा हो रहे हैं. गधों को खत्म करने के लिए जंगल में खचर जिहाद चलाया जा रहा है. राजा शेर इस साजिश में शामिल है. हमें जंगल में अपना धर्म, अपनी संस्कृति और अपना राजा चाहिए. गधों की बात को गधों की बात मानकर सारे जानवरों ने अनसुना कर दिया. मगर धूमते-फिरते यह बात जब सबसे बड़े धनपशु और मुनाफाखोर सेट दलीचंद सुनामी के कानों तक पहुंची तो उसके दिमाग की बत्ती जली. सेट सुनामी ने तय किया कि कच्छ के जंगल का राजा गधा ही होगा. ... क्योंकि शेर को उल्टू बनाना मुश्किल है मगर गधे को गधा बनाना नहीं. वह पहले से गधा है. इसलिए गधे को गधा बनाकर जंगल से माल कमाया जा सकता है और सुनामी का फायदा ही फायदा है.



अपने लोगों के जरिए जंगल के फल स्विस बैंक में जमा करा रहा. गधा सत्ता में आएगा तो ये सारे काले फल स्विस बैंक से वापस लाकर जानवरों में बाँट देगा. चैनलों के इस प्रकार का खूब असर हुआ. गधा भारी बहुमत से चुनाव जीत गया और शेर हार गया. गधे ने जंगल का राजा बनते ही आर्थिक सुधार और श्रम सुधार का नारा बुलंद किया. उसने जंगल के सारे संसाधन और बैंकों का पैसा सेट सुनामी के नाम किया. तब केलेबेलो कंपनी के सारे न्यूज चैनलों ने इसे सबसे बड़ा आर्थिक सुधार बताया. इतना ही नहीं, गधे ने सेट को छूट दी कि वह जंगल के जानवरों से जितने घंटे चाहे काम लें. उसने मजदूर जानवरों के लिए पीएफ, ग्रैच्युटी जैसे

सामाजिक सुरक्षा के उपायों को गैर जरूरी बैंक में जमा करा रहा. गधा सत्ता में आएगा तो ये सारे काले फल स्विस बैंक से वापस लाकर जानवरों में बाँट देगा. चैनलों के इस प्रकार का खूब असर हुआ. गधा भारी बहुमत से चुनाव जीत गया और शेर हार गया. गधे ने जंगल का राजा बनते ही आर्थिक सुधार और श्रम सुधार का नारा बुलंद किया. उसने जंगल के सारे संसाधन और बैंकों का पैसा सेट सुनामी के नाम किया. तब केलेबेलो कंपनी के सारे न्यूज चैनलों ने इसे सबसे बड़ा आर्थिक सुधार बताया. इतना ही नहीं, गधे ने सेट को छूट दी कि वह जंगल के जानवरों से जितने घंटे चाहे काम लें. उसने मजदूर जानवरों के लिए पीएफ, ग्रैच्युटी जैसे

अर्जुन दास की कलाकृतियों में हैं भक्ति के रंग



कला-संवाद
मनोज कुमार कपटदार

यदि हम कला को उसके सांस्कृतिक निहितार्थों से अलग करते हैं तो हम इस बात से सहमत हो सकते हैं कि कला का संबंध अक्सर सौंदर्य की अभिव्यक्ति से होता है. पूरे इतिहास में शायद ही सौंदर्य के उत्पादन के अलावा किसी अन्य स्पष्ट उद्देश्य के लिए बहुत अधिक कलाकृतियाँ बनाई गई हों. कलाकृतियों को निहारना जाता है और उनकी प्रशंसा की जाती है. ये जितनी लुभावनी होती हैं, उतनी ही भावुक भी कर सकती हैं. हमारे द्वारा कला को सराहना करना स्वाभाविक है, क्योंकि यह हमें सूचित करती है, मनोरंजन करती है और बेहतर बनाती है, इस प्रक्रिया में यह हमें एक समाज के रूप में एक-दूसरे के



करीब लाती है. बेशक, यह सब इतना आसान नहीं होता है. यहां आदि-आदि काल से परम्पराओं का संघर्ष होता आया है. भारत के गुफा कालीन चित्र, हड़प्पा, मोहन जोदड़ो सभ्यता से प्राप्त अद्भुत सांस्कृतिक वैभव के साक्ष्य हैं. किसी भी सभ्यता की पहचान उसकी



विशिष्ट संस्कृति होती है. ऐसी ही संस्कृति भारतीय सनातन संस्कृति के संदर्भ में देखने को मिलती है. कला परंपरा के स्रोत इनके सांस्कृतिक उत्सव में आज भी वैसे ही देखने को मिलते हैं. भारतीय कला-दर्शन केवल सौंदर्य को महत्व नहीं देता. इश्वरीय चेतना ही



सौंदर्य को प्राणवान बनाती है- यह उसकी धारणा है. तभी तो अर्जुन दास जैसे कलकार रंगों और रेखाओं से सौंदर्य की सृष्टि करते हैं और फिर अन्तस् के भावों में उसे संजोते हैं. जमशेदपुर के अर्जुन दास देश के सुप्रसिद्ध और सर्वमान्य कलाकार हैं, जो भक्ति के रस



में पो बनावरस, बुद्ध और प्रकृति के विषय पर पेंटिंग करते हैं. इनकी पेंटिंग ऑनलाइन विक्रती है. साथ ही विदेशों जैसे लंदन, अमेरिका और दुबई में भी अर्जुन दास की पेंटिंग की ज्यादा डिमांड है. इसी वर्ष अयोध्या में आयोजित राम लला की प्राण प्रतिष्ठा में अर्जुन दास झारखंड के एक ऐसे कलाकार थे, जिन्हें अयोध्या में अमृत महोत्सव और प्राण प्रतिष्ठा में लाइव पेंटिंग के लिए 15 से 23 जनवरी तक के लिए आमंत्रित किया गया था. अर्जुन दास



को फिल्मों कलाकारों जैसे अमिताभ बच्चन, अजय देवगन, सोनू सूद, सोनू निगम, हेमा मालिनी जैसे कई हस्तियों के आलावा देश के सबसे बड़े उद्योगपति रतन टाटा से भी मिलने का मौका मिला है. मुंबई में इंडिया आर्ट फेस्टिवल, जहांगीर आर्ट गैलरी, दिल्ली में आर्योय आर्ट गैलरी, दिल्ली में आर्योय आर्ट गैलरी के अलावा विदेशों में भी अर्जुन दास की पेंटिंग की प्रदर्शनी लाम चुकी है. इनकी अधिकांश कलाकृतियाँ राम और कृष्ण पर



आधारित ही होती हैं. इनकी पेंटिंग में कृष्ण के चित्र हमेशा हरे रंग से ही उकेरी जाती हैं. इस तरह की कलाकृतियों से इन्हें आत्मसुख मिलता है. इनमें बचपन से ही कला के प्रति झुकाव रहा. कभी किसी कला महाविद्यालय से इन्होंने कला का ज्ञान नहीं लिया, पर जमशेदपुर में आयोजित कला शिविरों में बाहर से आये कलाकारों से प्रेरित होकर नियमित पेंटिंग का प्रयास करते रहे, और आज इनकी कला की चर्चा लोग मुक्त कंठ से करते हैं.

आखर



निरज नीर

विगत कई महीनों से झारखंड की साहित्यिक-सांस्कृतिक गतिविधियों की एक मासिक रिपोर्ट आखर के महीने के आखिरी अंक में प्रकाशित होती आयी है। इसी कड़ी में पेश है अप्रैल माह की गतिविधियों का लेखा जोखा...

राहत भरा रहा साहित्य का यह ठंडा कोना

नवक जले पर धावें पै धाव का मौसम
तो आ गया फिर देखो बुनाव का मौसम
चुनाव का मौसम भारत में गहमा-गहमी के साथ
साथ गरमा गरमी का भी मौसम होता है। राजनैतिक
माहौल में गरमी तो बढ़ती ही है, राजनैतिक दलों के
समर्थकों में भी बहस कड़वाहट की हद तक बढ़
जाती है। ऐसे में अगर मौसम में भी गरमी हो तो
कहना ही क्या? आरोप और प्रत्यारोपों का
सिलसिला व्यक्तगत आक्षेपों और गाली-गलौज की
शक्ल ले लेता है। आजकल टीवी चैनल वालों ने इस
माहौल को और भी ज्यादा विषाक्त करने में कोई
कोर-कसर नहीं रख छोड़ी है। इस बीच अंतर्राष्ट्रीय
स्तर पर भी युद्ध के काले मेघ यदा-कदा घने हो जा
रहे हैं। ऐसा प्रतीत होता है कि संसार बस बारूद के
मुहाने पर बैठा है जो कि कभी भी फट सकता है और
कुछ लोग तो बस रोज इसके फटने की प्रतीक्षा ही
कर रहे हैं ऐसे तनावपूर्ण एवं बेहिस माहौल में
साहित्य एक ऐसे ठंडे कोने की तरह दिखाई देता है,
जहां दो पल चैन की सांस ली जा सकती है।

नव वर्ष के स्वागत में कवि सम्मेलन

अप्रैल का महीना साहित्य के लिहाज से बहुत कई
महत्वपूर्ण कार्यक्रमों का साक्षी रहा। 5 अप्रैल को
रांची के प्रेस क्लब में संस्कृति संवर्धन समन्वय
समिति की ओर से भारतीय नव वर्ष के अवसर
एक कवि सम्मेलन का आयोजन किया गया,
जिसका संयोजन राजीव थैपरा ने किया। इस
सम्मेलन में रांची शहर के कई कवियों ने
विशेषतः नव वर्ष के उपलक्ष्य में अपनी
कविताओं का पाठ किया। कार्यक्रम में समिति के
अध्यक्ष और राजधानी के प्रख्यात सर्जन डॉ
एमपी सिंह, पूनम आनंद, राजीव थैपड़ा, डॉ
राजश्री जयंती, संगीता सहाय, डॉ. सुरिन्द्र कौर
नीलम, चंद्रिका ठाकुर देशपदी, निरज नीर, डॉ.
राजश्री जयंती, शशांक भारद्वाज, नरेश बंका,
राजीव थैपड़ा, संगीता कुजारा टॉक, सत्या शर्मा
कीर्ति, नंदा पांडे, अजय कुमार, सदानंद सिंह
यादव, मनोज कुमार झा, बिंदु प्रसाद रिद्धिमा,
सुषमा झा, सीमा चंद्रिका तिवारी, डॉ नन्दनी
कुमारी, संध्या चौधरी उर्वशी, सोनल थैपड़ा,
रूपा कुमारी और अंशिता सिन्हा आदि शरीक हुए
और एक से बढ़कर एक काव्य पाठ कर अंत तक
श्रोताओं को मंत्रमुग्ध किया।



इन पुस्तकों का हुआ लोकार्पण

रांची में ही 21 अप्रैल को प्रभात प्रकाशन के सभागार
में वरिष्ठ लेखक एवं प्रबुद्ध वामपंथी विचारक
विद्याभूषण जी द्वारा लिखित उनकी पुस्तक
"बदलाव के तिराहे पर झारखंड" पुस्तक का
लोकार्पण किया गया। इस अवसर पर कई वक्ताओं
ने पुस्तक की विषय-वस्तु को लेकर झारखंड की
सामाजिक, राजनैतिक और आर्थिक स्थितियों का
आकलन प्रस्तुत किया एवं कहा कि यह पुस्तक
झारखंड के अतीत के साथ ही वर्तमान परिप्रेक्ष्य को
समझने में अत्यंत मददगार सिद्ध होगी। यह पुस्तक
प्रभात प्रकाशन के द्वारा प्रकाशित हुई है।
एक ऐसी ही राजनैतिक पृष्ठ भूमि की अन्य पुस्तक
का भी लोकार्पण का साक्षी रांची प्रेस क्लब बना।
अवसर था झारखंड विकास न्यास द्वारा आयोजित
बसंत हेतुमस्तरिया द्वारा लिखित पुस्तक "1940
विश्वयुद्ध और बढ़ते अलगाव के साथ में स्वतंत्रता
आंदोलन के लोकार्पण का। लोकार्पण के मुख्य
अतिथि थे, राज्यसभा के उपसभापति हरिवंश. यह

पुस्तक किताब घर प्रकाशन के द्वारा प्रकाशित

हुई। कार्यक्रम में विनोबाभावे विवि के डीन डॉ.
मिथिलेश सिंह, वरिष्ठ संपादक विष्णु
राजद्विधा, विनय सरावगी, आरके चौधरी,
एलआर सैनी, प्रदीप तुलस्यान, किशोर
मुकुंश तनेजा, शरदेन्द्र नारायण, वीके
गडयाण, समेत रांची विवि, विनोबा भावे विवि
और बीआईटी सिंदरी के प्रोफेसर, लेक्चरर
सहित काफी संख्या में शहर के गणमान्य लोग
मौजूद थे।

तीन दिवसीय नाट्य महोत्सव

रांची में इधर के दिनों में नाटकों से जुड़ी गतिविधियां
भी लगातार देखने को मिल रही हैं। मार्च महीने में
जिस आर्टिस्ट हाउस में नाट्य समारोह का आयोजन
किया गया था उसी आर्टिस्ट हाउस में अप्रैल महीने में
भी तीन दिवसीय नाट्य महोत्सव का आयोजन
किया गया। यह समारोह नाट्य संस्था मैट्रिक्स

आज यहाँ कार्यक्रम

साहित्यिक संस्था शब्दकार ने अप्रैल माह की
बैठक गर्मी को देखाते हुए ऑनलाइन रखनी तय की है।
रविवार 28 अप्रैल को शाम चार बजे से जूम पर गोष्ठी
होनी है। गोष्ठी में शामिल होने के लिए संगीता कुजारा
टाक, रश्मि शर्मा, रेणु बाला धार, पुष्पा पाण्डेय, मनोज
कुमार झा, रिमिता, सुनीता अग्रवाल, अर्पणा सिंह, जय
माला, सत्या शर्मा, रीता गुप्ता, प्रतिभा मिश्र, नंदा
पांडेय, नन्दनी धन्य, कंचन सिंह आदि ने
अपनी स्वीकृति दी है।

(स्टेप फॉर ह्यूमैनिटी), संस्कृति मंत्रालय भारत
सरकार और कला-संस्कृति विभाग झारखंड
सरकार के सहयोग से सम्पन्न हुआ। कार्यक्रम में
पहले दिन वसुंधरा आर्ट्स की ओर से नाटक दुश्मन
उर्फ सैया मगन पहलवानि का मंचन किया गया।
इसका निर्देशन दीपक चौधरी ने किया।



ठशके के वाजिब वजह

जब चारों तरफ ढूँढ़ने से भी हंसने की कोई वाजिब
वजह नहीं मिलती हो, गुस्सा, नफरत, हिंसा जैसे
नकारात्मक विचारों ने समाज को घेर रखा हो, जैसे
में हंसने की कोई वाजिब वजह ढूँढ़ लेना भी बहुत
बड़ी और जरूरी बात हो जाती है। रांची में कुछ
लोग नियमित रूप से ऐसा कर रहे हैं, जो कि बहुत
दिलचस्प तो है ही आनंददायक भी है। रांची रंगमंच
का तेरहवां मासिक ठशका मिलन हटिया में वरिष्ठ
रंगकर्मी अनिल ठाकुर सुमन के आवास पर संपन्न
हुआ। इस अवसर पर रंगकर्मीयों ने खूब ठहाके
लगाये और ठहाकों के बीच ही रांची रंगमंच को
तकनीकी दृष्टि से समृद्ध करने के लिये विचार
विमर्श भी हुआ। डॉ सुशील अंकन ने कहा कि अभी
भी आम तौर पर रांची रंगमंच की प्रस्तुतियों में
ध्वनि और प्रकाश की समस्या देखने को मिलती
है। कुछ विशेष प्रस्तुतियों को यदि छोड़ दें तो
सामान्य तौर पर यहाँ की नाट्य संस्थाएँ ध्वनि
विस्तार यंत्रों और मंचीय प्रकाश उपकरणों की

तकनीकी जानकारी से पूरी तरह परिचित नहीं है।
अतः इस दिशा में कार्यशालाएँ आदि करने की
आवश्यकता है।

जमशेदपुर में युवा रचानाकार कार्यशाला

27 अप्रैल को जमशेदपुर में प्रत्येक वर्ष की भांति
सिंहभूम जिला हिन्दी साहित्य सम्मेलन / तुलसी
भवन द्वारा संस्थान के मुख्य सभागार में हिन्दी
रचनाधर्मिता पर आधारित एकदिवसीय कार्यशाला
'युवा रचानाकार' आयोजित की गई। कार्यक्रम में
सुभाष चन्द्र मुनाक, प्रकाश मेहता, प्रसेनजित
तिवारी, प्रभाकर सिंह, माधवी उपाध्याय, रामनन्दन
प्रसाद, शेषनाथ सिंह 'शरद', ब्रजेन्द्रनाथ मिश्र,
अरुण कुमार तिवारी, दिव्येन्द्र त्रिपाठी, वसंत
जमशेदपुरी, संजय मिश्र, सुरेश चन्द्र झा आदि के
अलावा जमशेदपुर के 20 विद्यालयों के छात्र-
छात्राओं, उनके शिक्षकगण तथा नगर के
साहित्यिक साहित्यकारों ने भाग लिया।
सूचना सहयोग : माधवी उपाध्याय, राजीव
थैपड़ा।

कहानी ग्रैंड पेरेंट्स डे

स्कूल में ग्रैंड पेरेंट्स डे मनाया
गया। पहली बार ऐसा हुआ
था। हॉल के एक कोने में
खड़ी थीं मैं।
सर सर री
निगाह
डाली।
कुर्सियों पर
बच्चों के
दादा-दादी,
नाना-नानी बैठे थे। पके केश, गंजे
सर, आँखों पर चश्मा, कुछ के कानों
में मशीन लगी, कांपते हाथ, हिलती
गर्दन, पोपले मुहं, पिचके गाल फिर
भी पूरे सजे-धजे। हॉल के आखिरी
हिस्से पर नजर गईं। व्हील चेयर पर
बैठे कुछ वृद्ध थे। इस हॉल में ऐसे
अनूठे दर्शन मैंने कभी नहीं देखे।
हमेशा तो बच्चों के मम्मी-पापा ही
आते हैं। मंच के ठीक सामने जरीदार
रिसियों से घिरी जगह। मखमली
सोफे लगे थे। मुझे लगता था मुझ
और खास अतिथियों के लिए
व्यवस्था है। तभी कुछ अति वृद्धों को
स्कूली बच्चे हाथ पकड़कर संभलते
हुए लेकर आए और विशेष रूप से
सजाए उन आसनों पर बिठा दिया।
तालियां गडगड़ा रही थीं। शहर के
वृद्धाश्रम से आमंत्रित बुजुर्ग थे ये।
स्कूल के बच्चों के दादा, नाना तो नहीं
थे ये। परंतु अनजान अपरिचित नहीं
बाहों के स्पर्श से अभिभूत मुस्कराते
हुए रो रहे थे। अपने अपने घरों का
बोझ खोते हुए बोझ बन गए। इस
बोझ को कौन उठाए?
"वसुधैव कुटुम्बकम्" दर्शन के पाश
में बंधे चले आए थे वृद्धाश्रम से। कौन
जाने किस बच्चे में उनका अपना चुन्नु
और किस बच्चे में अपनी मुन्नी की
झलक दिख जाए। इनके भी पोते-
पोतियां होंगे, लेकिन कब आखिरी
बार देखा था याद नहीं। सोफे पर
बैठते ही गोपाल बाबू की आँखें बरस
पड़ीं। इतने वृद्ध व्यक्ति को हिचकियां
लेते आज तक मैंने नहीं देखा था।
उनके साथ बैठे एक अन्य बुजुर्ग ने
उनका हाथ अपनी पूरी ताकत से थाम
रखा था। दोनों की पूरी देह कांप रहा
था। एक बच्ची के हाथ में पानी का
ग्लास मैंने भेज दिया। कांपते दोनों
हाथों से उन्होंने ग्लास पकड़ा और
धीरे-धीरे पानी पीने लगे। सचमुच तब
मैंने हिमालय को रोते देखा था।



राज लक्ष्मी सहाय
नाना-नानी बैठे थे। पके केश, गंजे
सर, आँखों पर चश्मा, कुछ के कानों
में मशीन लगी, कांपते हाथ, हिलती
गर्दन, पोपले मुहं, पिचके गाल फिर
भी पूरे सजे-धजे। हॉल के आखिरी
हिस्से पर नजर गईं। व्हील चेयर पर
बैठे कुछ वृद्ध थे। इस हॉल में ऐसे
अनूठे दर्शन मैंने कभी नहीं देखे।
हमेशा तो बच्चों के मम्मी-पापा ही
आते हैं। मंच के ठीक सामने जरीदार
रिसियों से घिरी जगह। मखमली
सोफे लगे थे। मुझे लगता था मुझ
और खास अतिथियों के लिए
व्यवस्था है। तभी कुछ अति वृद्धों को
स्कूली बच्चे हाथ पकड़कर संभलते
हुए लेकर आए और विशेष रूप से
सजाए उन आसनों पर बिठा दिया।
तालियां गडगड़ा रही थीं। शहर के
वृद्धाश्रम से आमंत्रित बुजुर्ग थे ये।
स्कूल के बच्चों के दादा, नाना तो नहीं
थे ये। परंतु अनजान अपरिचित नहीं
बाहों के स्पर्श से अभिभूत मुस्कराते
हुए रो रहे थे। अपने अपने घरों का
बोझ खोते हुए बोझ बन गए। इस
बोझ को कौन उठाए?
"वसुधैव कुटुम्बकम्" दर्शन के पाश
में बंधे चले आए थे वृद्धाश्रम से। कौन
जाने किस बच्चे में उनका अपना चुन्नु
और किस बच्चे में अपनी मुन्नी की
झलक दिख जाए। इनके भी पोते-
पोतियां होंगे, लेकिन कब आखिरी
बार देखा था याद नहीं। सोफे पर
बैठते ही गोपाल बाबू की आँखें बरस
पड़ीं। इतने वृद्ध व्यक्ति को हिचकियां
लेते आज तक मैंने नहीं देखा था।
उनके साथ बैठे एक अन्य बुजुर्ग ने
उनका हाथ अपनी पूरी ताकत से थाम
रखा था। दोनों की पूरी देह कांप रहा
था। एक बच्ची के हाथ में पानी का
ग्लास मैंने भेज दिया। कांपते दोनों
हाथों से उन्होंने ग्लास पकड़ा और
धीरे-धीरे पानी पीने लगे। सचमुच तब
मैंने हिमालय को रोते देखा था।

जीवन के अनुभवों की परतों से जमी
चट्टान को दरकते साक्षात् देखा था
मैंने। न जाने मन कैसा हो गया। मंच
के रंगारंग कार्यक्रम को छोड़ मेरा
सारा ध्यान इन्हीं अद्भुत दर्शकों ने
कैद कर रखा था।
दो रोज पहले वृद्धाश्रम में "तारों जमीं
पर" सिनेमा दिखाया गया था। गोपाल
बाबू, तिवारी जी, पटेल साहब,
मिस्टर सेराफिन सब रोये थे।
जबरदस्ती हारटल भेजे गए बच्चे की
व्यथा ने सबको पिघलाया था।
जबरदस्ती टेल-टेल कर घर से बाहर
भेजा जाना कितना दुखदायी है।
फिल्म के गाने "यू तो मैंं घबराता
नहीं..." के साथ-साथ कॉमन रूम में
सिसकियों के तार बज रहे थे। सितार
का सबसे भारी स्वर हावी। गोपाल
बाबू का मन में बार-बार बात मन में
काँध रही थी। "क्या इतना बुरा हूँ
मैं?" उस रात खाना हलक से नहीं
उतरा गोपाल बाबू के. करवटें बदलते
रहे नींद न आई. घड़ी पर नजर पड़ी
रात के दो बज रहे थे. उठकर अपनी
डायरी निकाली और कुर्सी पर बैठ
गए. टेबल पर रखे लैंप को जलाया.
कलम उठाया तो लिखते चले गए.
उसी गाने की तर्ज पर-
" यू तो मैंं घबराता नहीं/ पर अकेले
से डरता हूँ सदा / क्या सच ये नहीं
बबुआ / क्या तुमको पता था न
बबुआ / प्रातः किरण से भी पहले/
मुख तेरा चूमकर /होती थी सुबह मेरी
/और आंचल को छांव तले मां की /

आत्मसंघर्ष से उपजी सामाजिक सरोकार की कविताएं

समकालीन कविता में भाषायी मुहावरे और
मुहावरेदार भाषायी काव्य-कौशल हमारे
समय में बहुत कम ही
कवियों में देखा सुना
जा रहा है। उन्हीं थोड़े
बहुत कवियों में एक
नाम हमारे समय और
शहर (दुमका) के
मित्र अमरेंद्र सुमन जी
का भी है, जो अपनी
कविताओं में भाषाई
मुहावरे और मुहावरेदार भाषा के लिए जाने जाते
हैं। हां, या अलग बात है कि कहीं-कहीं भाषायी
मुहावरे गढ़ने के चक्कर में वे इतना उलझ जाते
हैं कि कविता बनते-बनते बिगड़ जाती है। यह
बात हम उनके पहले कविता संग्रह 'अंतिम खत
पिता का' से गुजरते हुए कह सकते हैं।
अमरेंद्र सुमन की कविताओं को पढ़ते सुनते
हमेशा ऐसा लगता कि वह अपने समय के ऐसे
प्रखर प्रवक्ता हैं, जिनकी कविताएं आत्मसंघर्ष
के मनोदशाओं को वह बड़ी सरलता वह सहजता
से अभिव्यक्त करते हैं। उनकी कविताओं की
परिधि में घर परिवार से लेकर समाज और देश
काल तक की बनती-बिगड़ती परिस्थितियां
शामिल होती हैं। जिसमें कहीं मां तो कहीं पिता
और कहीं पत्नी व बच्चे और उससे जुड़ी
स्मृतियां हैं, उनके स्वप्न हैं, उसके टूटने बिखरने
की व्यथा कथा है, तो कहीं समाज में हाशिए पर

रखे दलित आदिवासी समुदाय का दुख-दर्द,
भाषा, भाव, शिल्प व बिम्ब की दृष्टि से अगर
उनकी कविताओं को देखें परखें तो समकालीन
कविता का जो आज शिल्प है उस कसौटी पर तो
कुछ हद तक उनकी कविताएं खरी उतरती हैं
परंतु भाषा की दृष्टि से कहीं-कहीं कविताओं में
बोझिलता आ गई है। बड़े-बड़े वाक्यों और
शब्दों की अधिकता भी कविता को स्पष्ट बना
देती है। कवि को शब्दों के अपव्यय से बचना



पुस्तक : 'अंतिम खत पिता का' (कविता संग्रह)
लेखक : अमरेंद्र सुमन
प्रकाशक : न्यू वर्ल्ड पब्लिकेशन दिल्ली
मूल्य-250 रुपए/ पृष्ठ -134

रह रहे दलित आदिवासी समुदाय का दुख-दर्द,
भाषा, भाव, शिल्प व बिम्ब की दृष्टि से अगर
उनकी कविताओं को देखें परखें तो समकालीन
कविता का जो आज शिल्प है उस कसौटी पर तो
कुछ हद तक उनकी कविताएं खरी उतरती हैं
परंतु भाषा की दृष्टि से कहीं-कहीं कविताओं में
बोझिलता आ गई है। बड़े-बड़े वाक्यों और
शब्दों की अधिकता भी कविता को स्पष्ट बना
देती है। कवि को शब्दों के अपव्यय से बचना

होगा और कम से कम शब्दों में बड़ी बात
कहने का कौशल विकसित करना होगा।
बेशक कुछ कविताएं ऐसी भी हैं जो छोटे-छोटे
वाक्यों में गहरी समझ व संवेदना के साथ कही
गई हैं लेकिन ऐसी कविताओं की संख्या कम है।
एक कविता की कुछ पंक्तियां देखिए जो अपनी
लघुता में भी व्यापकता समेटे हुई हैं। 'मां है तो'
और 'बेटियां' शीर्षक कविता की छोटी-छोटी
पंक्तियां यहाँ देखी जा सकती हैं। कवि कहता है-
मां है तो/धूप दीप अगरबत्ती अमावस्या पूर्णमासी
है/मां है तो मन में ही मथुरा वृंदावन काशी है।
इसी तरह बेटियां कविता में भी कवि कहता है-
किरीसी ने इन्हें ईश्वर का वरदान कहा/किरीसी ने
कहा घर की रोंशानदान होती हैं बेटियां/तो किरीसी
ने इन्हें सृष्टि का समाधान कहा।
इसमें अमरेंद्र सुमन की कविताओं के कई रंग हैं
जो हमें आकर्षित भी करते हैं। कहीं समय
समाज की सामाजिक राजनीतिक विडंबनाओं
का ख्याल पक्ष है, तो कहीं प्रेम की लालिमा और
कहीं पलाश फूलों में लिपटी आदिवासीयत की
आदिम गंध. कहीं दया और करुणा में भीगी
मानवता तो कहीं प्रतिरोध की मुखरता.
विविधता से भरी अमरेंद्र सुमन की कविताएं
एक ऐसा कोलाज रचती हैं, जिसमें जीवन के
सुख-दुःख, हर्ष विषाद से लेकर घृणा और प्रेम
का विविध पक्ष अपने-अपने तरीके से अपनी
उपस्थिति दर्ज कराते अपने समय में हस्तक्षेप
करते नजर आते हैं. कविता का सामाजिक
सरोकार भी यही है और लेखक का लेखकीय
दायित्व भी. जिसमें अमरेंद्र सुमन की
रचनात्मक पक्षधरता स्पष्ट दिखाई देती है. कवि

अपनी एक कविता 'जनप्रतिनिधि' में कहता है
कि- वह कोई जादूगर नहीं/कोई अवतारी पुरुष
नहीं/कोई संत फकीर दरवेश नहीं/कि वह जब
जो कहे/मर मिटने को तैयार हों हम हर वक्त.
संग्रह को पढ़ते हुए हमने देखा कि उनकी
कविताओं में कवि के जीवानुभवों में विविधता
भी है और व्यापकता भी. लेकिन एक साथ बहुत
कुछ कह जाने की हड़बड़ाहट कविता को
कमजोर कर देती है और उसमें सहजता की
जगह दुरूहता व जटिलता आ जाती है. कहा
गया है कि कविता सांकेतिक भावाभिव्यक्ति है
जो कलात्मकता के साथ कही जाती है. तभी
उसमें काव्यात्मकता उभरती है. अमरेंद्र सुमन
की कविताओं में इसका अभाव खटकता है.
उनके इस पहले कविता संग्रह में अन्य कवियों
की तरह बेशक कुछ कमजोर कविताएं तो हैं
जिसके मोह से कवि को बचना चाहिए था. हां,
कई अच्छी और महत्वपूर्ण कविताएं भी हैं,
जो ध्यान आकृष्ट करती हैं. पुस्तक के नामकरण से
जुड़ी कविता 'अंतिम खत पिता का' बेशक संग्रह
की कुछ एक महत्वपूर्ण कविताओं में से एक है,
जिसमें कवि की संवेदना, पिता के प्रति गहरी
आस्था और अपने जीवन का संघर्ष में उनके स्नेह
सौमिन्य व मांगदर्शन का मार्मिक चित्रण है.
कुल मिलाकर अमरेंद्र सुमन का यह पहला
कविता संग्रह 'अंतिम खत पिता का' अपनी
महत्वपूर्ण उपस्थिति दर्ज कराता इस बात के
लिए हमें आश्चर्य करता है कि कवि के पास
वैचारिक समृद्धि के साथ-साथ लंबी काव्य-
यात्रा का अनुभव है, जो संभवतः अगले संग्रह में
ज्यादा परिपक्व को होकर हमारे सामने आएगा।

मेरे पास आओ ना

डॉ मयंक मुरारी
मेरे पास आओ ना,
मैं बाल्टा हूँ, तुम
पूरा एक दिन साथ रहे
समीप, पर थोड़ा दूर
तुम्हें अप्रत्यक्ष गिराते रहूँ,
और आँख का पानी सूख जाए.
अपनी एक बीज रखने
की अग्रणी दो।
बस एक पल का
तुम्हारे साथ यादों का सफर
भिसमें अपने को भुला दूँ
और तुम कभी फिर न मिलो।
तुम आश्रणी न मिलने
और प्रेम से फूसीत के कुछ पल घुरा
तेरी यशुव की गोद में
सर रखकर आसमान गिराते

कारिगर

प्रकाश देवकुलिश
खुट खुट खट खट खटा खटाक
किरार
बस अकेले
जैसे साधक
अंगुलियों पर फेर रहा हो
गाला के दागे,
रुद्राक्ष की लकड़ी पर
अंगुली की ठोकर श्रेणी
पड़ रही है - एक एक कर
कांटी पर श्रेणी की चोट.
काठ से काठ जुटा जा रहा है
और बार्डस वर्ष का कर्मयोगी
सृष्टित करता जा रहा है आकार
जैसे कला और गैलत
छिद्रा रही हो गनीलों को
खोले रही हो
प्रतिभर के बड़े - बड़े रू-रूमों के भेद,
पहले तीन आँ

मर्यादा

राजेश पाठक
आँखों में अश्रु प्रवाह लिए
कुछ आर लिए कुछ दाह लिए
चल पड़ता जब निर्जन पथ पर
दिख जाता है सबसे रुककर.
यह जगत प्रेम व भावा है
दरशय सबको भरनाया है
हे शनि-राह की छाया भी
इस पत उरस पत टकराया भी.
पर होते जो जग में प्रदीप
ख स्व संभल पर करते यकीन
गम घटा छोट वे जाते हैं
जो ब्या बाँट वे जाते हैं
रखते न जरूरत से ज्यदा
वे बाँट रहे आशा-आशा
इसमें भी गुर आई बाधा
सब छोड़ ब्या ती नयाँदा.

